

REGOLAMENT TA' IMPLIMENTAZZJONI TAL-KUMMISSJONI (UE) 2021/414**tat-8 ta' Marzu 2021****dwar l-arrangamenti tekniċi għall-iżvilupp, il-manutenzjoni u t-tħaddim ta' sistemi elettronici għall-iskambju u l-ħżin tal-informazzjoni skont ir-Regolament (UE) Nru 952/2013 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikolu 8(1)(b) u 17 tiegħu,

Billi:

- (1) L-Artikolu 6(1) tar-Regolament (UE) Nru 952/2013 ("il-Kodiċi") jirrikjedi li l-iskambji kollha ta' informazzjoni, bħal dikjarazzjonijiet, applikazzjonijiet jew deċiżjonijiet, bejn l-awtoritajiet doganali tal-Istati Membri u bejn l-operaturi ekonomiċi u l-awtoritajiet doganali tal-Istati Membri, u l-ħżin ta' dik l-informazzjoni, kif mehtieg skont il-leġiżlazzjoni doganali, isiru billi jintużaw tekniki elettronici tal-ipproċessar tad-*data*.
- (2) Id-Deċiżjoni ta' Implimentazzjoni tal-Kummissjoni (UE) 2019/2151 ⁽²⁾ tistabbilixxi l-Programm ta' Hidma għall-implimentazzjoni tas-sistemi elettronici mehtieġa għall-applikazzjoni tal-Kodiċi, li jridu jiġu żviluppati permezz tal-proġetti elenkati fit-taqsimi II tal-Anness ta' dik id-Deċiżjoni ta' Implimentazzjoni.
- (3) Jenhtieg li jiġu speċifikati arrangamenti tekniċi importanti għall-funzjonament tas-sistemi elettronici, bħall-arrangamenti għall-iżvilupp, l-ittestjar u t-tnedija kif ukoll għall-manutenzjoni u għall-bidliet li jridu jiġu introdotti fis-sistemi elettronici. Jenhtieg li jiġu speċifikati aktar arrangamenti dwar il-protezzjoni tad-*data*, l-aġġornament tad-*data*, il-limitazzjoni tal-ipproċessar tad-*data* u s-sjieda u s-sigurtà tas-sistemi.
- (4) Sabiex jiġu salvagwardjati d-drittijiet u l-interessi tal-Unjoni, tal-Istati Membri u tal-operaturi ekonomiċi, huwa importanti li jiġu stabbiliti r-regoli ta' proċedura u li jiġu pprovduti soluzzjonijiet alternattivi li jiġu implimentati fil-każ ta' ħsara temporanja fis-sistemi elettronici.
- (5) Il-Portal tan-Negożjanti Doganali tal-UE, kif żviluppat inizjalment permezz tal-Operatur Ekonomiku Awtorizzat (AEO) tal-KDU, is-sistema Ewropea tal-Infommazzjoni Vinkolanti dwar it-Tariffi (EBTI) u l-Folji ta' Informazzjoni (INF) għall-proġetti bi Proċeduri Speċjali (INF SP), għandu l-għan li jipprovdi punt ta' aċċess uniku għall-operaturi ekonomiċi u għal persuni oħrajn, u li jaċċessa kull wiehed mill-Portali Speċifiċi għan-Negożjanti, żviluppati għas-sistemi relatati tagħhom.
- (6) Is-Sistema tad-Deċiżjonijiet Doganali, żviluppata permezz tal-proġett tad-Deċiżjonijiet Doganali tal-KDU msemmi fid-Deċiżjoni ta' Implimentazzjoni (UE) 2019/2151, għandha l-għan li tarmonizza l-proċessi għall-applikazzjoni għal deċiżjoni doganali, għat-tehid tad-deċiżjonijiet u għall-ġestjoni tad-deċiżjonijiet fl-Unjoni kollha billi tuża biss tekniki elettronici tal-ipproċessar tad-*data*. Għalhekk, jehtieg li jiġu stabbiliti r-regoli li jirregolaw dik is-sistema elektronika. Jenhtieg li l-kamp ta' applikazzjoni tas-sistema jiġi determinat b'referenza għad-deċiżjonijiet doganali li se jiġu applikati, meħuda u ġestiti bl-użu ta' dik is-sistema. Jenhtieg li jiġu stabbiliti regoli dettaljati għall-komponenti komuni tas-sistema (il-portal tan-negożjanti tal-UE, is-sistema ċentrali ta' ġestjoni tad-deċiżjonijiet doganali u s-servizzi ta' referenza tal-klijenti) u l-komponenti nazzjonali (il-portal nazzjonali tan-negożjanti u s-sistema nazzjonali ta' ġestjoni tad-deċiżjonijiet doganali), billi jiġu speċifikati l-funzjonijiet u l-interkonnnessjonijiet tagħhom.

⁽¹⁾ ĠUL 269, 10.10.2013, p. 1.⁽²⁾ Id-Deċiżjoni ta' Implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi l-programm ta' hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni (ĠUL 325, 16.12.2019, p. 168).

- (7) Is-sistema tal-Ġestjoni Uniformi tal-Utenti u tal-Firma Digitali, żviluppata permezz tal-proġett tal-Access Dirett min-Negożjanti għas-Sistemi tal-Infommazzjoni Ewropej (Ġestjoni Uniformi tal-Utenti u Firma Digitali), imsemmija fid-Deciżjoni ta' Implimentazzjoni (UE) 2019/2151, se tiġġestixxi l-proċess tal-awtentikazzjoni u ta' verifika tal-access għall-operaturi ekonomiċi u għal persuni oħrajn. Jehtieg li jiġu stabbiliti regoli dettaljati dwar il-kamp ta' applikazzjoni u l-karatteristiċi tas-sistema billi jiġu definiti l-komponenti differenti (komponenti komuni u nazzjonali) tas-sistema, il-funzjonijiet u l-interkonnessjonijiet tagħhom. Madankollu, il-funzjonalità tal-"Firma Digitali" għadha mhijiex disponibbli bħala parti mis-sistema tal-Ġestjoni Uniformi tal-Utenti u tal-Firma Digitali. Għalhekk, f'dan ir-Regolament ma tista' tiġi stabbilita l-ebda regola dettaljata dwar dik il-funzjonalità.
- (8) Is-sistema Ewropea tal-Infommazzjoni Vinkolanti dwar it-Tariffi (EBTI), kif aġġornata permezz tal-proġett tal-Infommazzjoni Vinkolanti dwar it-Tariffi (BTI) tal-KDU msemmi fid-Deciżjoni ta' Implimentazzjoni (UE) 2019/2151, għandha l-għan li tallinja l-proċessi għall-applikazzjoni, it-tehid u l-ġestjoni tad-deciżjonijiet tal-BTI mal-htigijiet tal-Kodiċi billi jintużaw biss tekniki elettroniki tal-ipproċessar tad-data. Għalhekk, jehtieg li jiġu stabbiliti r-regoli li jirregolaw dik is-sistema. Jenhtieg li jiġu stabbiliti regoli dettaljati għall-komponenti komuni tas-sistema (il-portal tan-negożjanti tal-UE, is-sistema ċentrali tal-EBTI u l-monitoraġġ tal-użu tal-BTI) u l-komponenti nazzjonali (il-portal nazzjonali tan-negożjanti u s-sistema nazzjonali tal-BTI), billi jiġu speċifikati l-funzjonijiet u l-interkonnessjonijiet tagħhom. Barra minn hekk, il-proġett għandu l-għan li jiffaċilita l-monitoraġġ tal-użu obligatorju tal-BTI u l-monitoraġġ u l-ġestjoni tal-użu estiż tal-BTI.
- (9) Is-sistema tar-Reġistrazzjoni u tal-Identifikazzjoni tal-Operaturi Ekonomiċi (EORI), kif aġġornata permezz tal-proġett tas-sistema tar-Reġistrazzjoni u tal-Identifikazzjoni tal-Operaturi Ekonomiċi (EORI 2) tal-KDU msemmi fid-Deciżjoni ta' Implimentazzjoni (UE) 2019/2151, għandha l-għan li ttejjeb is-sistema tal-EORI trans-Ewropea eżistenti, li tippermetti r-reġistrazzjoni u l-identifikazzjoni ta' operaturi ekonomiċi tal-Unjoni u ta' operaturi ekonomiċi ta' pajjiżi terzi u persuni oħra għall-finijiet tal-applikazzjoni tal-leġiżlazzjoni doganali tal-Unjoni. Għalhekk huwa mehtieg li jiġu stabbiliti r-regoli li jirregolaw is-sistema billi jiġu speċifikati l-komponenti (is-sistema ċentrali EORI u s-sistemi nazzjonali EORI) u l-użu tas-sistema tal-EORI.
- (10) Is-sistema tal-Operatur Ekonomiku awtorizzat (AEO), kif aġġornata permezz tal-proġett tal-Operatur Ekonomiku Awtorizzat (AEO) tal-KDU msemmi fid-Deciżjoni ta' Implimentazzjoni (UE) 2019/2151, għandha l-għan li ttejjeb il-proċessi tan-negożju relatati mal-applikazzjonijiet u mal-awtorizzazzjonijiet tal-AEO u mal-ġestjoni tagħhom. Is-sistema għandha wkoll l-għan li timplimenta l-formola elektronika li tintuża għall-applikazzjonijiet u għad-deciżjonijiet tal-AEO, u li tipprovdi lill-operaturi ekonomiċi b'Portal tan-Negożjanti Doganali tal-UE li permezz tiegħu jissottomettu l-applikazzjonijiet tal-AEO u jircievu d-deciżjonijiet tal-AEO b'mod elettroniku. Jenhtieg li jiġu stabbiliti regoli dettaljati għall-komponenti komuni tas-sistema.
- (11) Is-Sistema ta' Kontroll tal-Importazzjoni 2 (ICS2), kif żviluppata permezz tal-proġett ICS2 imsemmi fid-Deciżjoni ta' Implimentazzjoni (UE) 2019/2151 għandha l-għan li ssahha is-sikurezza u s-sigurtà tal-merkanzija li tidhol fl-Unjoni. Is-sistema tappoġġa l-għir tad-data tad-dikjarazzjoni fil-qosor tad-dhul (ENS) minn operaturi ekonomiċi differenti u minn persuni oħrajn li jaġixxu fil-ktajjen tal-provvista internazzjonali għall-merkanzija. Għandha l-għan li tappoġġa l-iskambji kollha ta' infommazzjoni relatati mas-sodisfazzjon tar-rekwiziti tal-ENS bejn l-awtoritajiet doganali tal-Istati Membri u l-operaturi ekonomiċi u persuni oħra permezz ta' Interfaċċa Armonizzata għan-Negożjanti żviluppata bħala applikazzjoni komuni jew bħala applikazzjoni nazzjonali. Għandha l-għan ukoll li tappoġġa permezz ta' repożitorju komuni u proċessi relatati, l-implimentazzjoni kollaborattiva f'hin reali tal-analiżi tar-riskju tas-sigurtà u s-sikurezza mill-uffiċċji doganali tal-ewwel dhul u skambju tar-riżultati tal-analiżi tar-riskju fost l-awtoritajiet doganali tal-Istati Membri, qabel ma l-merkanzija titlaq minn pajjiżi terzi u/jew qabel il-wasla tagħha fit-territorju doganali tal-Unjoni. Is-sistema tappoġġa miżuri doganali biex jiġu indirizzati r-riskji għas-sikurezza u s-sigurtà identifikati wara l-analiżi tar-riskju, inklużi kontrolli doganali u l-iskambju tar-riżultati tal-kontrolli, u, fejn rilevanti, notifikati lill-operaturi ekonomiċi u lil persuni oħrajn rigward ċerti miżuri li jehtieg li jiehdu għall-mitigazzjoni tar-riskji. Is-sistema tappoġġa l-monitoraġġ u l-evalwazzjoni mill-Kummissjoni u mill-awtoritajiet doganali tal-Istati Membri tal-implimentazzjoni tal-kriterji u tal-istandards komuni tar-riskju għas-sikurezza u s-sigurtà u tal-miżuri ta' kontroll u l-oqsma ta' kontroll prijoritarji msemmija fil-Kodiċi.
- (12) Is-Sistema Awtomatizzata tal-Esportazzjoni, kif aġġornata permezz tal-proġett tas-Sistema Awtomatizzata tal-Esportazzjoni (AES) tal-KDU msemmi fid-Deciżjoni ta' Implimentazzjoni (UE) 2019/2151, għandha l-għan li ttejjeb is-Sistema ta' Kontroll tal-Esportazzjoni eżistenti biex tiġi allinjata mar-rekwiziti godda tan-negożju u tad-data stabbiliti fil-Kodiċi. Is-sistema għandha wkoll l-għan li toffri l-funzjonalitajiet kollha mehtieġa u li tkopri l-interfaċċi mehtieġa bis-sistemi ta' appoġġ, jiġifieri s-Sistema Ġdida ta' Tranżitu Kompjuterizzata u s-Sistema tal-Movimenti u

tal-Kontrolli ta' Prodotti Soġġetti għas-Sisa. Barra minn hekk, l-AES tappoġġa l-implimentazzjoni tal-izdoganar centralizzat fil-funzjonalitajiet tal-esportazzjoni. Peress li l-AES hija sistema trans-Ewropea decentralizzata, huwa meħtieġ li jiġu stabbiliti regoli billi jiġu speċifikati l-komponenti u l-użu tas-sistema.

- (13) Is-Sistema Ġdida ta' Tranżitu Kompjuterizzata, kif aġġornata permezz tal-proġett tas-Sistema Ġdida ta' Tranżitu Kompjuterizzata (NCTS) tal-KDU msemmi fid-Deċiżjoni ta' Implimentazzjoni (UE) 2019/2151, għandha l-għan li tagħġorna l-Fażi 4 tal-NCTS eżistenti biex tiġi allinjata mar-rekwiżiti tan-negozju u tad-*data* godda stabbiliti fil-Kodiċi. Is-sistema għandha l-għan ukoll li toffri funzjonalitajiet godda msemmija fil-Kodiċi u li tkopri l-interfaċċi meħtieġa mas-sistemi ta' appoġġ u l-AES. Peress li l-NCTS hija sistema trans-Ewropea decentralizzata, huwa meħtieġ li jiġu stabbiliti regoli billi jiġu speċifikati l-komponenti u l-użu tas-sistema.
- (14) Is-sistema tal-INF SP, żviluppata permezz tal-Folji ta' Informazzjoni tal-KDU (INF) għall-proġett tal-Proċeduri Speċjali msemmi fid-Deċiżjoni ta' Implimentazzjoni (UE) 2019/2151, għandha l-għan li tiżviluppa sistema trans-Ewropea ġdida biex tappoġġa u tissimplifika l-proċessi tal-ġestjoni tad-*data* tal-INF u t-trattament elettroniku tad-*data* tal-INF fil-qasam tal-Proċeduri Speċjali. Jenhtieg li jiġu stabbiliti regoli dettaljati biex jispeċifikaw il-komponenti tas-sistema u l-użu tagħha.
- (15) Is-sistema ta' ġestjoni tar-riskju doganali msemmija fl-Artikolu 36 tar-Regolament ta' Implimentazzjoni tal-Kummissjoni (UE) 2015/2447 ⁽³⁾ għandha l-għan li tappoġġa l-iskambju ta' informazzjoni dwar ir-riskju bejn l-awtoritajiet doganali tal-Istati Membri u bejnhom u l-Kummissjoni bil-għan li tappoġġa l-implimentazzjoni tal-qafas komuni tal-ġestjoni tar-riskju.
- (16) Is-sistema ta' Żdoganar Centralizzat għall-Importazzjoni, kif żviluppata permezz tal-proġett tal-KDU għall-Izdoganar Centralizzat għall-Importazzjoni (CCI) msemmi fid-Deċiżjoni ta' Implimentazzjoni (UE) 2019/2151 għandha l-għan li tippermetti li l-merkanzija titqiegħed taħt proċedura doganali bl-użu ta' żdoganar centralizzat, u b'hekk tippermetti lill-operaturi ekonomiċi jiċcentralizzaw in-negozju tagħhom minn perspettiva doganali. L-ipproċessar tad-dikjarazzjoni doganali u r-rilaxx fiżiku tal-merkanzija jenhtieg li jiġu kkoordinati bejn l-uffiċċji doganali involuti. Peress li s-CCI hija sistema trans-Ewropea decentralizzata, huwa meħtieġ li jiġu stabbiliti regoli billi jiġu speċifikati l-komponenti u l-użu tas-sistema.
- (17) Ir-Regolament ta' Implimentazzjoni tal-Kummissjoni (UE) 2019/1026 ⁽⁴⁾ jistabbilixxi l-arranġamenti tekniċi għall-iżvilupp, għall-manutenzjoni u għat-thaddim ta' sistemi elettronici għall-iskambju tal-informazzjoni, u għall-ħżin ta' din l-informazzjoni skont il-Kodiċi. Minhabba n-numru ta' bidliet f'dak ir-Regolament li jkun meħtieġa sabiex jitqies il-fatt li l-EUCTP, INF SP, ICS2, AES, NCTS, CRMS u CCI issa saru operattivi jew se jsiru operattivi, u għal raġunijiet ta' ċarezza, jenhtieg li r-Regolament ta' Implimentazzjoni (UE) 2019/1026 jiġi jthassar.
- (18) Dan ir-Regolament jirrispetta d-drittijiet fundamentali u josserva l-prinċipji rikonossuti fil-Karta tad-Drittijiet Fundamentali tal-Unjoni Ewropea, b'mod partikolari d-dritt għall-protezzjoni tad-*data* personali. Meta għall-finijiet tal-applikazzjoni tal-legiżlazzjoni doganali tal-Unjoni jkun meħtieġ li tiġi pproċessata *data* personali fis-sistemi elettronici, dik id-*data* trid tiġi pproċessata f'konformità mar-Regolamenti (UE) 2016/679 ⁽⁵⁾ u (UE) 2018/1725 tal-Parlament Ewropew u tal-Kunsill ⁽⁶⁾. Id-*data* personali tal-operaturi ekonomiċi u ta' persuni oħra pproċessati mis-

⁽³⁾ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispozizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558).

⁽⁴⁾ Ir-Regolament ta' Implimentazzjoni tal-Kummissjoni (UE) 2019/1026 tal-21 ta' Ġunju 2019 dwar l-arranġamenti tekniċi għall-iżvilupp, il-manutenzjoni u t-thaddim ta' sistemi elettronici għall-iskambju tal-informazzjoni, u għall-ħżin ta' din l-informazzjoni skont il-Kodiċi Doganali tal-Unjoni (ĠU L 167, 24.6.2019, p. 3).

⁽⁵⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Generali dwar il-Protezzjoni tad-*Data*) (ĠU L 119, 4.5.2016, p. 1).

⁽⁶⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

sistemi elettronici hija ristretta għas-sett ta' *data* kif definit fl-Anness A, it-Titolu I, il-Kapitolu 1, il-Grupp 3 – Partijiet; l-Anness A, it-Titolu I, il-Kapitolu 2, il-Grupp 3 – Partijiet; l-Anness B, it-Titolu I, il-Kapitolu 3, il-Grupp 3 – Partijiet; l-Anness B, it-Titolu II, il-Grupp 3 – Partijiet; u l-Anness 12-01 tar-Regolament Delegat tal-Kummissjoni (UE) 2015/2446 ⁽⁷⁾.

- (19) Il-Kontrollur Ewropew għall-Protezzjoni tad-*Data* ġie kkonsultat f'konformità mal-Artikolu 42 tar-Regolament (UE) 2018/1725.
- (20) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Kamp ta' Applikazzjoni

1. Dan ir-Regolament għandu japplika għas-sistemi elettronici li ġejjin kif żviluppati jew aġġornati permezz tal-proġetti li ġejjin imsemmija fl-Anness tad-Deċiżjoni ta' Implimentazzjoni (UE) 2019/2151:
- (a) is-sistema tad-Deċiżjonijiet Doganali (CDS), kif żviluppata permezz tal-proġett tad-Deċiżjonijiet Doganali tal-KDU;
 - (b) is-sistema tal-Ġestjoni Uniformi tal-Utenti u tal-Firma Diġitali (UUM&DS), kif żviluppata permezz tal-proġett tal-aċċess Dirett tan-negozjanti għas-Sistemi tal-Infurmazzjoni Ewropej (Ġestjoni Uniformi tal-Utenti u Firma Diġitali);
 - (c) is-sistema Ewropea tal-Infurmazzjoni Vinkolanti dwar it-Tariffi (EBTI), kif aġġornata permezz tal-proġett tal-Infurmazzjoni Vinkolanti dwar it-Tariffi (BTI) tal-KDU;
 - (d) is-Sistema tar-Reġistrazzjoni u tal-Identifikazzjoni tal-Operaturi Ekonomiċi (EORI), kif aġġornata skont ir-rekwiżiti tar-Regolament (UE) Nru 952/2013 ("il-Kodiċi") permezz tal-proġett EORI 2;
 - (e) is-sistema tal-Operatur Ekonomiku Awtorizzat (AEO), kif aġġornata f'konformità mar-rekwiżiti tal-Kodiċi permezz tal-proġett ta' aġġornament tal-AEO;
 - (f) is-Sistema ta' Kontroll tal-Importazzjoni 2 (ICS2), kif żviluppata permezz tal-proġett tal-ICS2;
 - (g) is-Sistema Awtomatizzata tal-Esportazzjoni (AES), kif żviluppata skont ir-rekwiżiti tal-Kodiċi permezz tal-proġett tal-AES;
 - (h) is-Sistema Ġdida ta' Tranzitu Kompjuterizzata (NCTS), kif aġġornata f'konformità mar-rekwiżiti tal-Kodiċi permezz tal-proġett ta' aġġornament tal-NCTS;

⁽⁷⁾ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni (ĠU L 343, 29.12.2015, p. 1).

- (i) is-sistema tal-INF SP, kif żviluppata permezz tal-Folji ta' Informazzjoni (INF) tal-KDU għall-proġett ta' Proċeduri Speċjali;
 - (j) is-Sistema ta' Żdoganar Ċentralizzat għall-Importazzjoni (CCI), kif żviluppata permezz tal-proġett CCI tal-KDU.
2. Dan ir-Regolament għandu japplika wkoll għas-sistemi elettronici li ġejjin:
- (a) il-Portal tan-Negożjanti Doganali tal-Unjoni Ewropea;
 - (b) is-sistema ta' ġestjoni tar-riskju doganali (CRMS) imsemmija fl-Artikolu 36 tar-Regolament ta' Implimentazzjoni (UE) 2015/2447.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "komponent komuni" tfisser komponent tas-sistemi elettronici Ewropej żviluppat fil-livell tal-Unjoni, li jkun disponibbli għall-Istati Membri kollha jew identifikat bħala komuni mill-Kummissjoni għal raġunijiet ta' effiċjenza, sigurtà u razzjonalizzazzjoni;
- (2) "komponent nazzjonali" tfisser komponent tas-sistemi elettronici Ewropej żviluppat fil-livell nazzjonali, li jkun disponibbli fl-Istat Membru li jkun holoq it-tali komponent jew li jkun ikkontribwixxa għall-holqien kongunt tiegħu;
- (3) "sistema decentralizzata" tfisser sistema trans-Ewropea li tikkonsisti minn komponenti komuni u nazzjonali bbażati fuq speċifikazzjonijiet komuni;
- (4) "sistema trans-Ewropea" tfisser gabra ta' sistemi kollaborattivi b'responsabbiltajiet imqassma fost l-amministrazzjonijiet nazzjonali u l-Kummissjoni, u żviluppati f'kooperazzjoni mal-Kummissjoni.

Artikolu 3

Punti ta' kuntatt għas-sistemi elettronici

Il-Kummissjoni u l-Istati Membri għandhom jaħtru punti ta' kuntatt għal kull sistema elektronika msemmija fl-Artikolu 1, għall-finijiet tal-iskambju ta' informazzjoni biex jiġi żgurat żvilupp, thaddim u manutenzjoni koordinati ta' dawk is-sistemi elettronici.

Huma għandhom jikkomunikaw id-dettalji ta' dawk il-punti ta' kuntatt lil xulxin u jinfurmaw lil xulxin minnufih b'kull tibdil f'dawk id-dettalji.

KAPITOLU II

PORTAL TAN-NEGOZJANTI DOGANALI TAL-UE

Artikolu 4

L-objettiv u l-istruttura tal-Portal tan-Negożjanti Doganali tal-UE

Il-Portal tan-Negożjanti Doganali tal-UE għandu jipprovdi punt ta' dħul uniku għall-operaturi ekonomiċi u għal persuni ohra biex jaċċessaw il-Portali Speċifiċi tan-Negożjanti tas-sistemi trans-Ewropej imsemmija fl-Artikolu 6(1).

Artikolu 5

Awtentikazzjoni u l-aċċess għall-Portal tan-Negożjanti Doganali tal-UE

- 1. L-awtentikazzjoni u l-verifika tal-aċċess tal-operaturi ekonomiċi u ta' persuni ohra għall-finijiet ta' aċċess għall-portal tan-Negożjanti Doganali tal-UE (EUCTP) għandhom isiru bl-użu tas-sistema tal-UUM&DS.

Sabiex ir-rappreżentanti doganali jkunu awtentikati u jkunu jistgħu jaċċessaw l-EUCTP, l-ghoti tas-setgħa lilhom biex jaġixxu f'dik il-kapaċità għandu jkun irreġistrat fis-sistema tal-UUM&DS jew f'sistema tal-ġestjoni tal-identità u tal-aċċess stabbilita minn Stat Membru skont l-Artikolu 20.

2. L-awtentikazzjoni u l-verifika u tal-aċċess tal-awtoritajiet doganali tal-Istati Membri għall-finijiet tal-aċċess għall-EUCTP għandha ssir billi jintużaw is-servizzi tan-network ipprovduti mill-Kummissjoni.

3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-EUCTP għandhom isiru billi tintuża s-sistema tal-UUM&DS jew billi jintużaw is-servizzi tan-network ipprovduti mill-Kummissjoni.

Artikolu 6

Użu tal-EUCTP

1. L-EUCTP għandu jipprovi aċċess għall-Portali Speċifiċi tan-Negozjanti tal-EBTI, tal-AEO, u tal-INF tas-sistemi trans-Ewropej imsemmija fl-Artikolu 24, fl-Artikolu 38 u fl-Artikolu 67, rispettivament, kif ukoll għall-Interfaċċa Kondiviza tan-Negozjanti għall-ICS2 imsemmija fl-Artikolu 45.

2. L-EUCTP għandu jintuża għall-iskambju ta' informazzjoni bejn l-awtoritajiet doganali tal-Istati Membri u l-operaturi ekonomiċi u persuni oħrajn, dwar it-talbiet, l-applikazzjonijiet, l-awtorizzazzjonijiet u d-deċiżjonijiet relatati mal-EBTI, mal-AEO, u mal-INF.

3. L-EUCTP jista' jintuża għall-iskambju ta' informazzjoni bejn l-awtoritajiet doganali tal-Istati Membri u l-operaturi ekonomiċi u persuni oħra, dwar dikjarazzjonijiet fil-qosor tad-dhul u fejn applikabbli, dwar l-emendi tagħhom, ir-referenzi maħruġa u l-invalidazzjoni relatati mal-ICS2.

KAPITOLU III

SISTEMA TAD-DEĊIŻJONIJET DOGANALI

Artikolu 7

Objettiv u struttura tas-CDS

1. Is-CDS għandha tippermetti komunikazzjoni bejn il-Kummissjoni, l-awtoritajiet doganali tal-Istati Membri, l-operaturi ekonomiċi u persuni oħra għall-finijiet tas-sottomissjoni u tal-ipproċessar tal-applikazzjonijiet u tad-deċiżjonijiet imsemmija fl-Artikolu 8(1), kif ukoll il-ġestjoni tad-deċiżjonijiet relatati mal-awtorizzazzjonijiet, jiġifieri emendi, revoki, annullamenti u sospensjonijiet.

2. Is-CDS għandha tikkonsisti mill-komponenti komuni li ġejjin:

- (a) portal tan-negozjanti tal-UE;
- (b) sistema ċentrali ta' ġestjoni tad-deċiżjonijiet doganali ("CDMS ċentrali");
- (c) servizzi ta' referenza għall-klijenti (CRS).

3. l-Istati Membri jistgħu jgħallqu l-komponenti nazzjonali li ġejjin:

- (a) portal tan-negozjanti nazzjonali;
- (b) sistema nazzjonali ta' ġestjoni tad-deċiżjonijiet doganali ("CDMS nazzjonali").

Artikolu 8

Użu tas-CDS

1. Is-CDS għandha tintuża għall-finijiet tas-sottomissjoni u tal-ipproċessar tal-applikazzjonijiet għall-awtorizzazzjonijiet li ġejjin, kif ukoll għall-ġestjoni tad-deċiżjonijiet relatati mal-applikazzjonijiet jew mal-awtorizzazzjonijiet:

- (a) awtorizzazzjoni għas-simplifikazzjoni tad-determinazzjoni tal-ammonti li huma parti mill-valur doganali tal-merkanzija, kif imsemmi fl-Artikolu 73 tal-Kodiċi;

- (b) awtorizzazzjoni għall-ghoti ta' garanzija komprensiva, inkluż il-possibilità ta' tnaqqis jew ta' eżonarazzjoni, kif imsemmi fl-Artikolu 95 tal-Kodiċi;
- (c) awtorizzazzjoni għal differiment tal-pagament tad-dazju pagabbli, sakemm il-permess ma jinghatax fir-rigward ta' operazzjoni unika, kif imsemmi fl-Artikolu 110 tal-Kodiċi;
- (d) awtorizzazzjoni għall-operazzjoni ta' faċilitajiet ta' hażna temporanja, kif imsemmi fl-Artikolu 148 tal-Kodiċi;
- (e) awtorizzazzjoni biex jiġu stabbiliti servizzi regolari tat-trasport marittimu, kif imsemmi fl-Artikolu 120 tar-Regolament Delegat (UE) 2015/2446;
- (f) awtorizzazzjoni għall-istatus ta' emittent awtorizzat, kif imsemmi fl-Artikolu 128 tar-Regolament Delegat (UE) 2015/2446;
- (g) awtorizzazzjoni għall-użu regolari ta' dikjarazzjoni simplifikata, kif imsemmi fl-Artikolu 166(2) tal-Kodiċi;
- (h) awtorizzazzjoni għal rilaxx ċentralizzat, kif imsemmi fl-Artikolu 179 tal-Kodiċi;
- (i) awtorizzazzjoni biex wieħed jagħmel dikjarazzjoni doganali permezz ta' dħul ta' *data* fir-rekords tad-dikjarant, inkluż għall-proċedura tal-esportazzjoni, kif imsemmi fl-Artikolu 182 tal-Kodiċi;
- (j) awtorizzazzjoni għall-awtovalutazzjoni, kif imsemmi fl-Artikolu 185 tal-Kodiċi;
- (k) awtorizzazzjoni għall-istatus ta' piżatur awtorizzat tal-banana, kif imsemmi fl-Artikolu 155 tar-Regolament Delegat (UE) 2015/2446;
- (l) awtorizzazzjoni għall-użu tal-proċedura ta' proċessar attiv, kif imsemmi fl-Artikolu 211(1)(a) tal-Kodiċi;
- (m) awtorizzazzjoni għall-użu tal-proċedura ta' proċessar passiv, kif imsemmi fl-Artikolu 211(1)(a) tal-Kodiċi;
- (n) awtorizzazzjoni għall-użu tal-proċedura ta' użu finali, kif imsemmi fl-Artikolu 211(1)(a) tal-Kodiċi;
- (o) awtorizzazzjoni għall-użu tal-proċedura ta' dħul temporanju, kif imsemmi fl-Artikolu 211(1)(a) tal-Kodiċi;
- (p) awtorizzazzjoni għat-thaddim ta' faċilitajiet ta' hażna għall-hażna doganali tal-merkanzija, kif imsemmi fl-Artikolu 211(1)(b) tal-Kodiċi;
- (q) awtorizzazzjoni għall-istatus ta' konsenjatarju awtorizzat għall-operazzjoni TIR, kif imsemmi fl-Artikolu 230 tal-Kodiċi;
- (r) awtorizzazzjoni għall-istatus ta' konsenjatur awtorizzat għat-tranzitu fl-Unjoni, kif imsemmi fl-Artikolu 233(4)(a) tal-Kodiċi;
- (s) awtorizzazzjoni għall-istatus ta' konsenjatarju awtorizzat għat-tranzitu fl-Unjoni, kif imsemmi fl-Artikolu 233(4)(b) tal-Kodiċi;
- (t) awtorizzazzjoni għall-użu ta' sigilli ta' tip speċjali, kif imsemmi fl-Artikolu 233(4)(c) tal-Kodiċi;
- (u) awtorizzazzjoni għall-użu ta' dikjarazzjoni ta' tranzitu b'rekwiżiti tad-*data* mnaqqsa, kif imsemmi fl-Artikolu 233(4)(d) tal-Kodiċi;
- (v) awtorizzazzjoni għall-użu ta' dokument tat-trasport elettroniku bħala dikjarazzjoni doganali, kif imsemmi fl-Artikolu 233(4)(e) tal-Kodiċi.

2. Il-komponenti komuni tas-CDS għandhom jintużaw fir-rigward tal-applikazzjonijiet u tal-awtorizzazzjonijiet imsemmija fil-paragrafu 1, kif ukoll fir-rigward tal-ġestjoni ta' deċiżjonijiet relatati ma' dawk l-applikazzjonijiet u awtorizzazzjonijiet, fejn dawk l-awtorizzazzjonijiet jew dawk id-deċiżjonijiet jista' jkollhom impatt f'aktar minn Stat Membru wieħed.

3. Stat Membru jista' jiddeċiedi li l-komponenti komuni tas-CDS jistgħu jintużaw fir-rigward tal-applikazzjonijiet u tal-awtorizzazzjonijiet imsemmija fil-paragrafu 1, kif ukoll fir-rigward tal-ġestjoni ta' deċiżjonijiet relatati ma' dawk l-applikazzjonijiet u awtorizzazzjonijiet, fejn dawk l-awtorizzazzjonijiet jew deċiżjonijiet ikollhom impatt biss f'dak l-Istat Membru.

4. Is-CDS ma għandhomx jintużaw fir-rigward ta' applikazzjonijiet, awtorizzazzjonijiet jew deċiżjonijiet għajr dawk elenkati fil-paragrafu 1.

*Artikolu 9***Awtentikazzjoni u aċċess għas-CDS**

1. L-awtentikazzjoni u l-verifika tal-aċċess tal-operaturi ekonomiċi u ta' persuni oħra għall-finijiet ta' aċċess għall-komponenti komuni tas-CDS għandhom isiru bl-użu tas-sistema tal-UUM&DS.

Sabiex ir-rappreżentanti doganali jkunu awtentikati u jkunu jistgħu jaċċessaw il-komponenti komuni tas-CDS, l-ghoti tas-setgħa tagħhom biex jaġixxu f'dik il-kapaċità għandu jkun irregistrat fis-sistema tal-UUM&DS jew f'sistema ta' ġestjoni tal-identità u tal-aċċess stabbilita minn Stat Membru skont l-Artikolu 20.

2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-CDS għandhom isiru bl-użu tas-servizzi tan-network ipprovduti mill-Kummissjoni.

3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-CDS għandhom isiru bl-użu tas-sistema tal-UUM&DS jew bl-użu tas-servizzi tan-network ipprovduti mill-Kummissjoni.

*Artikolu 10***Portal tan-negozjanti tal-UE**

1. Il-portal tan-negozjanti tal-UE għandu jkun punt ta' dħul fis-CDS għall-operaturi ekonomiċi u għal persuni oħrajn.

2. Il-portal tan-negozjanti tal-UE għandu jinteropera mas-CDMS ċentrali kif ukoll mas-CDMS nazzjonali meta jinholq mill-Istati Membri.

3. Il-portal tan-negozjanti tal-UE għandu jintuża għall-applikazzjonijiet u għall-awtorizzazzjonijiet imsemmija fl-Artikolu 8(1), kif ukoll għall-ġestjoni ta' deċiżjonijiet relatati ma' dawk l-applikazzjonijiet u awtorizzazzjonijiet, fejn dawk l-awtorizzazzjonijiet jew dawk id-deċiżjonijiet jista' jkollhom impatt f'aktar minn Stat Membru wiehed.

4. Stat Membru jista' jiddeċiedi li l-portal tan-negozjanti tal-UE jista' jintuża għall-applikazzjonijiet u għall-awtorizzazzjonijiet imsemmija fl-Artikolu 8(1), kif ukoll għall-ġestjoni tad-deċiżjonijiet relatati ma' dawk l-applikazzjonijiet u l-awtorizzazzjonijiet, fejn dawk l-awtorizzazzjonijiet jew dawk id-deċiżjonijiet ikollhom impatt biss f'dak l-Istat Membru.

Fejn Stat Membru jiehu deċiżjoni li juża l-portal tan-negozjanti tal-UE għall-awtorizzazzjonijiet jew għad-deċiżjonijiet li għandhom impatt biss f'dak l-Istat Membru, huwa għandu jinforma lill-Kummissjoni b'dan.

*Artikolu 11***CDMS Ċentrali**

1. Is-CDMS ċentrali għandha tintuża mill-awtoritajiet doganali tal-Istati Membri għall-ipproċessar tal-applikazzjonijiet u tal-awtorizzazzjonijiet imsemmija fl-Artikolu 8(1), kif ukoll għall-ġestjoni ta' deċiżjonijiet relatati ma' dawk l-applikazzjonijiet u l-awtorizzazzjonijiet għall-finijiet ta' verifika dwar jekk il-kundizzjonijiet għall-aċċettazzjoni ta' applikazzjoni u għat-tehid ta' deċiżjoni humiex issodisfati.

2. Is-CDMS ċentrali għandha tinteropera mal-portal tan-negozjanti tal-UE, mas-servizzi ta' referenza għall-klijenti msemmija fl-Artikolu 13, u mas-CDMS nazzjonali, meta jinholqu mill-Istati Membri.

*Artikolu 12***Konsultazzjoni bejn l-awtoritajiet doganali tal-Istati Membri li jużaw is-CDMS**

Awtorità doganali ta' Stat Membru għandha tuża s-CDMS ċentrali meta jkollha bżonn tikkonsulta ma' awtorità doganali ta' Stat Membru ieħor qabel ma tiehu deċiżjoni dwar l-applikazzjonijiet jew l-awtorizzazzjonijiet imsemmija fl-Artikolu 8(1).

*Artikolu 13***Sistema ta' referenza tal-klijenti**

1. Is-servizzi ta' referenza tal-klijent għandhom jintużaw għall-ħażna ċentrali tad-*data* relatata mal-awtorizzazzjonijiet imsemmija fl-Artikolu 8(1), kif ukoll deċiżjonijiet relatati ma' dawk l-awtorizzazzjonijiet, u għandha tippermetti l-konsultazzjoni, ir-replikazzjoni u l-validazzjoni ta' dawk l-awtorizzazzjonijiet minn sistemi elettronici oħrajn stabbiliti għall-finijiet tal-Artikolu 16 tal-Kodiċi.
2. Is-servizzi ta' referenza tal-klijent għandhom jintużaw biex jaħżnu d-*data* mill-Esportatur Irreġistrat (REX) imsemmija fl-Artikolu 80(1) tar-Regolament ta' Implimentazzjoni (UE) 2015/2447, is-sistemi tal-EORI u tal-AEO.

*Artikolu 14***Portal tan-negozjanti nazzjonali**

1. Il-portal tan-negozjanti nazzjonali, fejn mahluq, għandu jkun punt ta' dħul addizzjonali għas-CDS għall-operaturi ekonomiċi u għal persuni oħrajn.
2. Fir-rigward tal-applikazzjonijiet u tal-awtorizzazzjonijiet imsemmija fl-Artikolu 8(1), kif ukoll fir-rigward tal-ġestjoni tad-deċiżjonijiet relatati ma' dawk l-applikazzjonijiet u l-awtorizzazzjonijiet meta dawk l-awtorizzazzjonijiet jew dawk id-deċiżjonijiet jista' jkollhom impatt fattar minn Stat Membru wieħed, l-operaturi ekonomiċi u persuni oħra jistgħu jagħżlu li jużaw il-portal nazzjonali tan-negozjanti, meta jkun nholq, jew il-portal tan-negozjanti tal-UE.
3. Il-portal tan-negozjanti nazzjonali għandu jinteropera mas-CDMS nazzjonali, meta jkunu nholqu.
4. Meta Stat Membru johlq portal nazzjonali tan-negozjanti, huwa għandu jinforma lill-Kummissjoni dwaru.

*Artikolu 15***CDMS Nazzjonali**

1. CDMS nazzjonali, meta mahluqa, għandha tintuża mill-awtorità doganali tal-Istat Membru li jkun holoqha għall-ipproċessar tal-applikazzjonijiet u għall-awtorizzazzjonijiet imsemmija fl-Artikolu 8(1), kif ukoll fir-rigward tal-ġestjoni ta' deċiżjonijiet relatati ma' dawk l-applikazzjonijiet u l-awtorizzazzjonijiet għall-finijiet ta' verifika dwar jekk il-kundizzjonijiet għall-aċċettazzjoni ta' applikazzjoni u għat-tehid ta' deċiżjoni humiex issodisfati.
2. Is-CDMS nazzjonali għandha tinteropera mas-CDMS ċentrali għall-finijiet ta' konsultazzjoni bejn l-awtoritajiet doganali tal-Istati Membri kif imsemmi fl-Artikolu 12.

KAPITOLU IV

SISTEMA TAL-ĠESTJONI UNIFORMI TAL-UTENTI U TAL-FIRMA DIĠITALI*Artikolu 16***Objettiv u struttura tas-sistema tal-UUM&DS**

1. Is-sistema tal-UUM&DS għandha tippermetti l-komunikazzjoni bejn il-Kummissjoni u s-sistemi ta' ġestjoni tal-identità u tal-aċċess tal-Istati Membri msemmija fl-Artikolu 20 bil-ghan li jiġi pprovdut aċċess sikur awtorizzat għas-sistemi elettronici lill-persunal tal-Kummissjoni, lill-operaturi ekonomiċi u lil persuni oħrajn.
2. Is-sistema tal-UUM&DS għandha tikkonsisti mill-komponenti komuni li ġejjin:
 - (a) sistema ta' ġestjoni tal-aċċess;
 - (b) sistema ta' ġestjoni tal-amministrazzjoni.
3. Stat Membru għandu johlq sistema ta' ġestjoni tal-identità u tal-aċċess bħala komponent nazzjonali tas-sistema tal-UUM&DS.

*Artikolu 17***Użu tas-sistema tal-UUM&DS**

Is-sistema tal-UUM&DS għandha tintuża biex tiżgura l-awtentikazzjoni u l-verifika tal-aċċess ta':

- (a) l-operaturi ekonomiċi u persuni oħrajn għall-finijiet ta' aċċess għall-EUCTP, il-komponenti komuni tas-CDS, is-sistema tal-EBTI, is-sistema tal-AEO, is-sistema tal-INF SP u l-ICS2;
- (b) il-persunal tal-Kummissjoni għall-finijiet ta' aċċess għall-EUCTP, il-komponenti komuni tas-CDS, is-sistema tal-EBTI, is-sistema tal-EORI, is-sistema tal-AEO, tal-ICS2, tal-AES, tal-NCTS, tal-CRMS, tal-CCI u tal-INF SP għall-finijiet ta' manutenzjoni u ġestjoni tas-sistema tal-UUM&DS.

*Artikolu 18***Sistema ta' ġestjoni tal-aċċess**

Il-Kummissjoni għandha tistabbilixxi sistema ta' ġestjoni tal-aċċess biex tivvalida t-talbiet għall-aċċess ipprezentati mill-operaturi ekonomiċi u minn persuni oħrajn fis-sistema tal-UUM&DS billi tinteropera mas-sistemi ta' ġestjoni tal-identità u tal-aċċess tal-Istati Membri msemmija fl-Artikolu 20.

*Artikolu 19***Sistema ta' ġestjoni amministrattiva**

Il-Kummissjoni għandha tistabbilixxi s-sistema ta' ġestjoni amministrattiva għall-ġestjoni tar-regoli tal-awtentikazzjoni u tal-awtorizzazzjoni għall-validazzjoni tad-*data* tal-identifikazzjoni tal-operaturi ekonomiċi u ta' persuni oħrajn għall-finijiet li jkun permess l-aċċess għas-sistemi elettronici.

*Artikolu 20***Sistemi ta' ġestjoni tal-identità u tal-aċċess tal-Istati Membri**

L-Istati Membri għandhom jistabbilixxu sistema ta' ġestjoni tal-identità u tal-aċċess biex jiżguraw:

- (a) reġistrazzjoni u ħżin sikuri tad-*data* tal-identifikazzjoni tal-operaturi ekonomiċi u ta' persuni oħrajn;
- (b) skambju sikur tad-*data* tal-identifikazzjoni ffirmata u kriptata tal-operaturi ekonomiċi u persuni oħra.

KAPITOLU V

SISTEMA EWROPEA TAL-INFORMAZZJONI VINKOLANTI DWAR IT-TARIFFI*Artikolu 21***Objettiv u struttura tas-sistema tal-EBTI**

1. Is-sistema tal-EBTI għandha, skont l-Artikoli 33 u 34 tal-Kodiċi, tippermetti dan li ġejj:
 - (a) il-komunikazzjoni bejn il-Kummissjoni, l-awtoritajiet doganali tal-Istati Membri, l-operaturi ekonomiċi u persuni oħrajn għall-finijiet tas-sottomissjoni u l-ipproċessar tal-applikazzjonijiet tal-BTI u tad-deċiżjonijiet tal-BTI;
 - (b) il-ġestjoni ta' kwalunkwe avveniment sussegwenti li jista' jaffettwa l-applikazzjoni jew id-deċiżjoni oriġinali;
 - (c) il-monitoraġġ tal-użu obbligatorju tad-deċiżjonijiet tal-BTI;
 - (d) il-monitoraġġ u l-ġestjoni tal-użu estiz tad-deċiżjonijiet tal-BTI.
2. Is-sistema tal-EBTI għandha tikkonsisti mill-komponenti komuni li ġejjin:
 - (a) Portal tan-Negozzjanti Speċifiku tal-UE għall-EBTI;
 - (b) sistema ċentrali tal-EBTI;
 - (c) il-kapaċità li jiġi mmonitorjat l-użu tad-deċiżjonijiet tal-BTI.

3. L-Istati Membri jistgħu joħolqu, bhala komponent nazzjonali, sistema nazzjonali ta' informazzjoni vinkolanti dwar it-tariffi ("sistema nazzjonali tal-BTI") flimkien ma' portal nazzjonali tan-negozjanti.

Artikolu 22

Użu tas-sistema tal-EBTI

1. Is-sistema tal-EBTI għandha tintuża għas-sottomissjoni, għall-ipproċessar, għall-iskambju u għall-ħażna tal-informazzjoni relatata mal-applikazzjonijiet u mad-deċiżjonijiet relatati mal-BTI jew ma' kwalunkwe avveniment sussegwenti li jista' jaffettwa l-applikazzjoni jew id-deċiżjoni oriġinali kif imsemmi fl-Artikolu 21(1) tar-Regolament ta' Implimentazzjoni (UE) 2015/2447.

2. Is-sistema tal-EBTI għandha tintuża biex tappoġġa l-monitoraġġ mill-awtoritajiet doganali tal-Istati Membri tal-konformità mal-obbligi li jirriżultaw mill-BTI skont l-Artikolu 21(3) tar-Regolament ta' Implimentazzjoni (UE) 2015/2447.

3. Is-sistema tal-EBTI għandha tintuża mill-Kummissjoni biex tinforma lill-Istati Membri, skont it-tielet subparagrafu tal-Artikolu 22(2) tar-Regolament ta' Implimentazzjoni (UE) 2015/2447, hekk kif ikunu ntlaħqu l-kwantitajiet tal-merkanzija li tista' tiġi kklerjata matul perjodu ta' użu estiż.

Artikolu 23

Awtentikazzjoni u aċċess għas-sistema tal-EBTI

1. L-awtentikazzjoni u l-verifika tal-aċċess tal-operaturi ekonomiċi u ta' persuni oħrajn għall-finijiet tal-aċċess għall-komponenti komuni tas-sistema tal-EBTI għandhom isiru permezz tas-sistema tal-UUM&DS.

Sabiex ir-rappreżentanti doganali jkunu awtentikati u jkunu jistgħu jaċċessaw il-komponenti komuni tas-sistema tal-EBTI, is-setgħa tagħhom li jaġixxu f'dik il-kapaċità għandha tkun irregistrata fis-sistema tal-UUM&DS jew f'sistema ta' ġestjoni tal-identità u tal-aċċess stabbilita minn Stat Membru skont l-Artikolu 20.

2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-sistema tal-EBTI għandhom isiru billi jintużaw is-servizzi tan-network ipprovduti mill-Kummissjoni.

3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-sistema tal-EBTI għandhom isiru billi tintuża s-sistema tal-UUM&DS jew is-servizzi tan-network ipprovduti mill-Kummissjoni.

Artikolu 24

Portal tan-Negozjanti Speċifiku tal-UE għall-EBTI

1. Il-Portal tan-Negozjanti Speċifiku tal-UE għall-EBTI għandu jikkomunika mal-EUCTP, fejn dan tal-aħħar għandu jkun punt ta' dħul għas-sistema tal-EBTI għall-operaturi ekonomiċi u persuni oħra.

2. Il-Portal tan-Negozjanti Speċifiku tal-UE għall-EBTI għandu jopera mas-sistema tal-EBTI ċentrali u għandu joffri direzzjoni mill-ġdid lejn portali nazzjonali tan-negozjanti fejn inholqu sistemi nazzjonali tal-BTI mill-Istati Membri.

3. Il-Portal tan-Negozjanti Speċifiku tal-UE għall-EBTI għandu jintuża għas-sottomissjoni u għall-iskambju tal-informazzjoni relatata mal-applikazzjonijiet u mad-deċiżjonijiet relatati mal-BTI jew ma' kwalunkwe avveniment sussegwenti li jista' jaffettwa l-applikazzjoni jew id-deċiżjoni oriġinali.

Artikolu 25

Sistema ċentrali tal-EBTI

1. Is-sistema ċentrali tal-EBTI għandha tintuża mill-awtoritajiet doganali tal-Istati Membri biex jipproċessaw, jiskambjaw u jaħżnu informazzjoni relatata mal-applikazzjonijiet u mad-deċiżjonijiet relatati mal-BTI jew ma' kwalunkwe avveniment sussegwenti li jista' jaffettwa l-applikazzjoni jew id-deċiżjoni oriġinali, għall-finijiet ta' verifika dwar jekk il-kundizzjonijiet għall-aċċettazzjoni ta' applikazzjoni, u għat-tehid ta' deċiżjoni, humiex issodisfati.

2. Is-sistema ċentrali tal-EBTI għandha tintuża mill-awtoritajiet doganali tal-Istati Membri għall-finijiet ta' konsultazzjoni, ipproċessar, skambju u hażna ta' informazzjoni kif imsemmi fl-Artikolu 16(4), fl-Artikolu 17 u fl-Artikolu 21(2)(b) u (5) tar-Regolament ta' Implimentazzjoni (UE) 2015/2447.
3. Is-sistema ċentrali tal-EBTI għandha tinteropera mal-Portal tan-Negożjanti Speċifiku tal-UE għall-EBTI, u mas-sistemi nazzjonali tal-BTI, meta jkunu nholqu.

Artikolu 26

Konsultazzjoni bejn l-awtoritajiet doganali tal-Istati Membri li jużaw is-sistema ċentrali tal-EBTI

Awtorità doganali ta' Stat Membru għandha tuża s-sistema ċentrali tal-EBTI għall-finijiet ta' konsultazzjoni ma' awtorità doganali ta' Stat Membru ieħor sabiex tiżgura l-konformità mal-Artikolu 16(1) tar-Regolament ta' Implimentazzjoni (UE) 2015/2447.

Artikolu 27

Monitoraġġ tal-użu tad-deċiżjonijiet tal-BTI

Il-kapaċità li jiġi mmonitorjat l-użu ta' deċiżjonijiet tal-BTI għandha tintuża għall-finijiet tal-Artikolu 21(3) u tat-tielet subparagrafu tal-Artikolu 22(2) tar-Regolament ta' Implimentazzjoni (UE) 2015/2447.

Artikolu 28

Portal tan-negożjanti nazzjonali

1. Fejn Stat Membru jkun holoq sistema nazzjonali tal-BTI skont l-Artikolu 21(3), il-portal nazzjonali tan-negożjanti għandu jkun il-punt ewlieni ta' dħul fis-sistema nazzjonali tal-BTI għall-operaturi ekonomiċi u għal persuni oħrajn.
2. L-operaturi ekonomiċi u persuni oħra għandhom jużaw il-portal nazzjonali tan-negożjanti, meta jkun inholq, fir-rigward tal-applikazzjonijiet u tad-deċiżjonijiet relatati mal-BTI jew ma' kwalunkwe avveniment sussegwenti li jista' jaffettwa l-applikazzjoni jew id-deċiżjoni oriġinali.
3. Il-portal nazzjonali tan-negożjanti għandu jopera mas-sistema nazzjonali tal-BTI, meta jkun inholq.
4. Il-portal nazzjonali tan-negożjanti għandu jiffacilita proċessi ekwivalenti għal dawk iffacilitati mill-Portal tan-Negożjanti Speċifiku tal-UE għall-EBTI.
5. Meta Stat Membru johlq portal nazzjonali tan-negożjanti, huwa għandu jinforma lill-Kummissjoni dwaru. Il-Kummissjoni għandha tiżgura li l-portal nazzjonali tan-negożjanti jkun aċċessibbli direttament mill-Portal tan-Negożjanti Speċifiku tal-UE għall-EBTI.

Artikolu 29

Sistema Nazzjonali tal-BTI

1. Sistema nazzjonali tal-BTI, meta tkun inholqot, għandha tintuża mill-awtorità doganali tal-Istat Membru li holoqha biex jipproċessa, jiskambja u jaħžen informazzjoni relatata mal-applikazzjonijiet u mad-deċiżjonijiet relatati mal-BTI jew ma' kwalunkwe avveniment sussegwenti li jista' jaffettwa l-applikazzjoni jew id-deċiżjoni oriġinali, għall-finijiet ta' verifika dwar jekk il-kundizzjonijiet għall-aċċettazzjoni ta' applikazzjoni jew għat-tehid ta' deċiżjoni humiex issodisfati.
2. L-awtorità doganali ta' Stat Membru għandha tuża s-sistema nazzjonali tal-BTI tagħha għall-finijiet ta' konsultazzjoni, ipproċessar, skambju u hażna ta' informazzjoni kif imsemmi fl-Artikolu 16(4), fl-Artikolu 17 u fl-Artikolu 21(2)(b) u (5) tar-Regolament ta' Implimentazzjoni (UE) 2015/2447, sakemm ma tużax is-sistema ċentrali tal-EBTI għal dawk il-finijiet.
3. Is-sistema nazzjonali tal-BTI għandha tinteropera mal-portal nazzjonali tan-negożjanti u mas-sistema ċentrali tal-EBTI.

KAPITOLU VI

SISTEMA TAR-REĠISTRAZZJONI U TAL-IDENTIFIKAZZJONI TAL-OPERATUR EKONOMIKU

Artikolu 30

Objettiv u struttura tas-sistema tal-EORI

Is-sistema tal-EORI għandha tippermetti reġistrazzjoni u identifikazzjoni uniċi, fil-livell tal-Unjoni, tal-operaturi ekonomiċi u ta' persuni oħra.

Is-sistema tal-EORI għandha tikkonsisti mill-komponenti li ġejjin:

- (a) sistema ċentrali tal-EORI;
- (b) sistemi nazzjonali tal-EORI, meta jkunu nholqu mill-Istati Membri.

Artikolu 31

Użu tas-sistema tal-EORI

1. Is-sistema tal-EORI għandha tintuża għall-finijiet li ġejjin:
 - (a) biex tircievi d-*data* għar-reġistrazzjoni tal-operaturi ekonomiċi u persuni oħrajn kif imsemmi fl-Anness 12-01 tar-Regolament Delegat (UE) 2015/2446 ("*data* EORI") ipprovduta mill-Istati Membri;
 - (b) biex taħżen b'mod ċentrali d-*data* li tappartjeni għar-reġistrazzjoni u għall-identifikazzjoni tal-operaturi ekonomiċi u persuni oħra;
 - (c) biex id-*data* EORI ssir disponibbli għall-Istati Membri.
2. Is-sistema tal-EORI tippermetti, lill-awtoritajiet doganali tal-Istati Membri, aċċess online għad-*data* tal-EORI mahżuna fil-livell tas-sistema ċentrali.
3. Is-sistema tal-EORI għandha tinteropera mas-sistemi elettronici l-oħrajn kollha fejn jintuża n-numru tal-EORI.

Artikolu 32

Awtentikazzjoni u aċċess għas-sistema ċentrali tal-EORI

1. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-sistema tal-EORI għandhom isiru billi jintużaw is-servizzi tan-network ipprovduti mill-Kummissjoni.
2. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-sistema tal-EORI għandhom isiru billi tintuża s-sistema tal-UUM&DS jew is-servizzi tan-network ipprovduti mill-Kummissjoni.

Artikolu 33

Sistema ċentrali tal-EORI

1. Is-sistema ċentrali tal-EORI għandha tintuża mill-awtoritajiet doganali tal-Istati Membri għall-finijiet tal-Artikolu 7 tar-Regolament ta' Implimentazzjoni (UE) 2015/2447.
2. Is-sistema ċentrali tal-EORI għandha tinteropera mas-sistemi nazzjonali tal-EORI, meta tkun inholqot.

Artikolu 34

Sistema Nazzjonali tal-EORI

1. Sistema nazzjonali tal-EORI, meta tkun inholqot, għandha tintuża mill-awtorità doganali tal-Istat Membru li jkun holoqha biex tiġi skambjata u mahżuna d-*data* tal-EORI.
2. Sistema nazzjonali tal-EORI għandha tinteropera mas-sistema ċentrali tal-EORI.

KAPITOLU VII

SISTEMA TAL-OPERATUR EKONOMIKU AWTORIZZAT*Artikolu 35***Objettiv u struttura tas-sistema tal-AEO**

1. Is-sistema tal-AEO għandha tippermetti komunikazzjoni bejn il-Kummissjoni, l-awtoritajiet doganali tal-Istati Membri, l-operaturi ekonomiċi u persuni oħrajn għall-finijiet tas-sottomissjoni u tal-ipproċessar tal-applikazzjonijiet tal-AEO u l-ghoti ta' awtorizzazzjonijiet tal-AEO kif ukoll il-ġestjoni ta' kwalunkwe avveniment sussegwenti li jista' jaffettwa d-deċizzjoni originali kif imsemmi fl-Artikolu 30(1) tar-Regolament ta' Implimentazzjoni (UE) 2015/2447.
2. Is-sistema tal-AEO għandha tikkonsisti mill-komponenti komuni li ġejjin:
 - (a) Portal tan-Negojzanti Speċifiku tal-UE għall-AEO;
 - (b) sistema tal-AEO ċentrali.
3. L-Istati Membri jistgħu jgħallqu l-komponenti nazzjonali li ġejjin:
 - (a) portal tan-negojzanti nazzjonali;
 - (b) sistema nazzjonali ta' Operaturi Ekonomiċi Awtorizzati ("sistema tal-AEO nazzjonali").

*Artikolu 36***Użu tas-sistema tal-AEO**

1. Is-sistema tal-AEO għandha tintuża għas-sottomissjoni, l-iskambju, l-ipproċessar u l-ħażna ta' informazzjoni li tikkonċerna l-applikazzjonijiet u d-deċizzjonijiet tal-AEO jew għal kwalunkwe avveniment sussegwenti li jista' jaffettwa d-deċizzjoni originali kif imsemmi fl-Artikolu 30(1) u l-Artikolu 31(1) u (4) tar-Regolament ta' Implimentazzjoni (UE) 2015/2447.
2. L-awtoritajiet doganali tal-Istati Membri għandhom jużaw is-sistema tal-AEO biex jissodisfaw l-obbligi tagħhom skont l-Artikolu 31(1) u (4) tar-Regolament ta' Implimentazzjoni (UE) 2015/2447 u biex iżommu rekord tal-konsultazzjonijiet rilevanti.

*Artikolu 37***Awtentikazzjoni u aċċess għas-sistema ċentrali tal-AEO**

1. L-awtentikazzjoni u l-verifika tal-aċċess tal-operaturi ekonomiċi u ta' persuni oħrajn għall-finijiet tal-aċċess għall-komponenti komuni tas-sistema tal-AEO għandhom isiru permezz tas-sistema tal-UUM&DS.

Sabiex ir-rappreżentanti doganali jkunu awtentikati u jkunu jistgħu jaċċessaw il-komponenti komuni tas-sistema tal-AEO, is-setgħa tagħhom li jaġixxu f'dik il-kapaċità għandha tkun irregistrata fis-sistema tal-UUM&DS jew f'sistema ta' ġestjoni tal-identità u tal-aċċess stabbilita minn Stat Membru skont l-Artikolu 20.
2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-sistema tal-AEO għandhom isiru billi jintużaw is-servizzi tan-network ipprovduti mill-Kummissjoni.
3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-sistema tal-AEO għandhom isiru billi tintuża s-sistema tal-UUM&DS jew is-servizzi tan-network ipprovduti mill-Kummissjoni.

*Artikolu 38***Portal tan-Negojzanti Speċifiku tal-UE għall-AEO**

1. Il-Portal tan-Negojzanti Speċifiku tal-UE għall-AEO għandu jikkomunika mal-EUCTP, fejn dan tal-aħhar għandu jkun punt ta' dħul għas-sistema tal-AEO għall-operaturi ekonomiċi u għal persuni oħrajn.

2. Il-Portal tan-Negozjanti Speċifiku tal-UE għall-AEO għandu jinteropera mas-sistema tal-AEO ċentrali u għandu joffri ridirezzjoni lejn il-portal tan-negozjanti nazzjonali, meta jkun inholq.
3. Il-Portal tan-Negozjanti Speċifiku tal-UE għall-AEO għandu jintuża għas-sottomissjoni u għall-iskambju tal-informazzjoni li tikkonċerna l-applikazzjonijiet u d-deċiżjonijiet tal-AEO jew għal kwalunkwe avveniment sussegwenti li jista' jaffettwa d-deċiżjoni oriġinali.

Artikolu 39

Sistema ċentrali tal-AEO

1. Is-sistema ċentrali tal-AEO għandha tintuża mill-awtoritajiet doganali tal-Istati Membri biex jiskambjaw u jaħżnu informazzjoni li tikkonċerna l-applikazzjonijiet u d-deċiżjonijiet tal-AEO jew għal kwalunkwe avveniment sussegwenti li jista' jaffettwa d-deċiżjoni oriġinali.
2. L-awtoritajiet doganali tal-Istati Membri għandhom jużaw is-sistema ċentrali tal-AEO għall-finijiet tal-iskambju u tal-ħażna tal-informazzjoni, għall-konsultazzjoni u għall-ġestjoni tad-deċiżjonijiet kif imsemmi fl-Artikoli 30 u 31 tar-Regolament ta' Implimentazzjoni (UE) 2015/2447.
3. Is-sistema ċentrali tal-AEO għandha tinteropera mal-portal tan-negozjanti tal-UE u mas-sistemi nazzjonali tal-AEO, meta jkunu nholqu.

Artikolu 40

Portal tan-negozjanti nazzjonali

1. Il-portal tan-negozjanti nazzjonali, meta jkun inholq, għandu jippermetti l-iskambju tal-informazzjoni relatata mal-applikazzjonijiet u mad-deċiżjonijiet tal-AEO.
2. L-operaturi ekonomiċi u persuni ohra għandhom jużaw il-portal tan-negozjanti nazzjonali, meta jkun inholq, biex jiskambjaw informazzjoni mal-awtoritajiet doganali tal-Istati Membri fir-rigward tal-applikazzjonijiet u tad-deċiżjonijiet tal-AEO.
3. Il-portal tan-negozjanti nazzjonali għandu jopera mas-sistema nazzjonali tal-AEO.

Artikolu 41

Sistema Nazzjonali tal-AEO

1. Meta tkun inholqot sistema nazzjonali tal-AEO, għandha tintuża mill-awtorità doganali tal-Istat Membru li jkun holoqha biex tiġi skambjata u tinhażen informazzjoni relatata mal-applikazzjonijiet u mad-deċiżjonijiet tal-AEO jew ma' kwalunkwe avveniment sussegwenti li jista' jaffettwa d-deċiżjoni oriġinali.
2. Is-sistema nazzjonali tal-AEO għandha tinteropera mal-portal nazzjonali tan-negozjanti, fejn mahluq, u mas-sistema tal-AEO ċentrali.

KAPITOLU VIII

SISTEMA TA' KONTROLL TAL-IMPORTAZZJONI 2

Artikolu 42

Objettiv u struttura tal-ICS2

1. L-ICS2 għandha tappoġġa l-komunikazzjoni bejn l-awtoritajiet doganali tal-Istati Membri, u bejn l-operaturi ekonomiċi u persuni ohrajn u l-awtoritajiet doganali tal-Istati Membri, għall-finijiet li ġejjin:
 - (a) it-twetq tar-rekwiżiti tad-dikjarazzjoni fil-qosor tad-dhul;
 - (b) l-analiżi tar-riskju mill-awtoritajiet doganali tal-Istati Membri primarjament għal finijiet ta' sigurtà u sikurezza u għal miżuri doganali bil-ghan li jiġu mmitigati r-riskji rilevanti inklużi l-kontrolli doganali;
 - (c) il-komunikazzjoni bejn l-awtoritajiet doganali tal-Istati Membri bil-ghan li jiġu ssodisfati r-rekwiżiti tad-dikjarazzjoni fil-qosor tad-dhul.

2. L-ICS2 għandha tikkonsisti mill-komponenti komuni li ġejjin:
 - (a) interfaċċa kondiviża tan-negozjanti;
 - (b) repożitorju komuni.
3. Kull Stat Membru għandu johlq is-sistema ta' dħul nazzjonali tiegħu bħala komponent nazzjonali.
4. Stat Membru jista' johlq l-interfaċċa nazzjonali tan-negozjanti tiegħu bħala komponent nazzjonali.

Artikolu 43

Użu tal-ICS2

1. L-ICS2 għandha tintuża għall-finijiet li ġejjin:
 - (a) is-sottomissjoni, l-ipproċessar u l-ħażna tad-dettalji tad-dikjarazzjonijiet fil-qosor tad-dħul, it-talbiet għall-emendi u l-invalidazzjonijiet imsemmija fl-Artikoli 127 u 129 tal-Kodiċi;
 - (b) ir-riċeviment, l-ipproċessar u l-ħżin tad-dettalji tad-dikjarazzjonijiet fil-qosor tad-dħul estratti mid-dikjarazzjonijiet kif imsemmi fl-Artikolu 130 tal-Kodiċi;
 - (c) is-sottomissjoni, l-ipproċessar u l-ħżin tal-informazzjoni dwar notifiki tal-wasla ta' bastiment li jbahħar jew ingenu tal-ajru kif imsemmi fl-Artikolu 133 tal-Kodiċi;
 - (d) ir-riċeviment, l-ipproċessar u l-ħżin tal-informazzjoni dwar il-preżentazzjoni ta' merkanzija lid-dwana kif imsemmi fl-Artikolu 139 tal-Kodiċi;
 - (e) ir-riċeviment, l-ipproċessar u l-ħżin tal-informazzjoni dwar talbiet u riżultati tal-analiżi tar-riskju, rakkomandazzjonijiet ta' kontroll, deċiżjonijiet dwar kontrolli, u riżultati ta' kontroll kif imsemmi fl-Artikoli 46(3) u (5) u 47(2) tal-Kodiċi;
 - (f) ir-riċeviment, l-ipproċessar, il-ħżin u l-komunikazzjoni tan-notifiki u l-informazzjoni lill-operaturi ekonomiċi jew persuni oħra kif imsemmi fl-Artikolu 186(2)(e), (3), (4), (5) u (6) tar-Regolament ta' Implimentazzjoni (UE) 2015/2447 u l-Artikolu 24(2) tar-Regolament Delegat (UE) 2015/2446;
 - (g) is-sottomissjoni, l-ipproċessar u l-ħżin tal-informazzjoni mill-operaturi ekonomiċi jew minn persuni oħrajn mitluba mill-awtoritajiet doganali tal-Istati Membri skont l-Artikolu 186(3) u (4) tar-Regolament ta' Implimentazzjoni (UE) 2015/2447.
2. L-ICS2 għandha tintuża biex tappoġġa l-monitoraġġ u l-evalwazzjoni mill-Kummissjoni u mill-Istati Membri tal-implimentazzjoni tal-kriterji u tal-istandards komuni tar-riskju għas-sikurezza u s-sigurtà u tal-miżuri ta' kontroll u tal-oqsma prijoritarji ta' kontroll imsemmija fl-Artikolu 46(3) tal-Kodiċi.

Artikolu 44

Awtentikazzjoni u aċċess għall-ICS2

1. L-awtentikazzjoni u l-verifika tal-aċċess tal-operaturi ekonomiċi u ta' persuni oħra għall-finijiet ta' aċċess għall-komponenti komuni tal-ICS2 għandhom isiru bl-użu tas-sistema tal-UUM&DS.
2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet ta' aċċess għall-komponenti komuni tal-ICS2 għandhom isiru bl-użu tas-servizzi tan-network ipprovduti mill-Kummissjoni.
3. L-awtentikazzjoni u l-verifika tal-aċċess tal-persunal tal-Kummissjoni għall-finijiet ta' aċċess għall-komponenti komuni tal-ICS2 għandhom isiru bl-użu tas-sistema tal-UUM&DS jew tas-servizzi tan-network ipprovduti mill-Kummissjoni.

Artikolu 45

Interfaċċa kondiviża tan-negozjanti

1. L-interfaċċa kondiviża tan-negozjanti għandha tkun punt ta' dħul għall-ICS2 għall-operaturi ekonomiċi u għal persuni oħrajn għall-finijiet tal-Artikolu 182(1a) tar-Regolament ta' Implimentazzjoni (UE) 2015/2447.
2. L-interfaċċa kondiviża tan-negozjanti għandha tkun interoperabbli mar-repożitorju komuni tal-ICS2 imsemmi fl-Artikolu 46.

3. L-interfaċċa kondiviża tan-negozjanti għandha tintuża għas-sottomissjonijiet, għat-talbiet għall-emendi, għat-talbiet għall-invalidazzjoni, għall-ipproċessar u l-ħżin tad-dettalji tad-dikjarazzjonijiet fil-qosor tad-dhul u n-notifiki tal-wasla, kif ukoll għall-iskambju ta' informazzjoni bejn l-awtoritajiet doganali tal-Istati Membri u l-operaturi ekonomiċi u persuni oħra.

Artikolu 46

Repożitorju komuni tal-ICS2

1. Ir-repożitorju komuni tal-ICS2 għandu jintuża mill-awtoritajiet doganali tal-Istati Membri għall-ipproċessar tad-dettalji tad-dikjarazzjonijiet fil-qosor tad-dhul, għat-talbiet għall-emendi, għat-talbiet għall-invalidazzjoni, għan-notifiki tal-wasla, għall-informazzjoni dwar il-preżentazzjoni tal-merkanzija, għall-informazzjoni dwar it-talbiet għall-analiżi tar-riskju u r-riżultati, għar-rakkomandazzjonijiet tal-kontroll, għad-deċiżjonijiet tal-kontroll u r-riżultati tal-kontroll u l-informazzjoni skambjata ma' operaturi ekonomiċi jew ma' persuni oħrajn.
2. Ir-repożitorju komuni tal-ICS2 għandu jintuża mill-Kummissjoni u mill-Istati Membri għall-finijiet tal-istatistika u l-evalwazzjoni, u għall-iskambju tal-informazzjoni dwar id-dikjarazzjoni fil-qosor tad-dhul bejn l-Istati Membri.
3. Ir-repożitorju komuni tal-ICS2 għandu jinteropera mal-interfaċċa kondiviża tan-negozjanti, mal-interfaċċi nazzjonali tan-negozjanti meta jkunu nholqu mill-Istati Membri, u mas-sistemi ta' dhul nazzjonali.

Artikolu 47

Skambju ta' informazzjoni bejn l-awtoritajiet doganali tal-Istati Membri bl-użu tar-repożitorju komuni tal-ICS2

L-awtorità doganali ta' Stat Membru għandha tuża r-repożitorju komuni tal-ICS2 biex tiskambja informazzjoni ma' awtorità doganali ta' Stat Membru ieħor skont l-Artikolu 186(2)(a) tar-Regolament ta' Implimentazzjoni (UE) 2015/2447 qabel ma tlesti l-analiżi tar-riskju primarjament għal finijiet ta' sigurtà u sikurezza.

L-awtorità doganali ta' Stat Membru għandha tuża wkoll ir-repożitorju komuni tal-ICS2 biex tiskambja l-informazzjoni ma' awtorità doganali ta' Stat Membru ieħor dwar il-kontrolli rakkomandati, id-deċiżjonijiet meħuda fir-rigward tal-kontrolli rakkomandati u dwar ir-riżultati tal-kontrolli doganali skont l-Artikolu 186(7) u (7a) tar-Regolament ta' Implimentazzjoni (UE) 2015/2447.

Artikolu 48

Interfaċċa nazzjonali tan-negozjanti

1. L-interfaċċa nazzjonali tan-negozjanti, meta tkun inholqot mill-Istati Membri, għandha tkun punt ta' dhul għall-ICS2 għall-operaturi ekonomiċi u għal persuni oħrajn skont l-Artikolu 182(1a) tar-Regolament ta' Implimentazzjoni (UE) 2015/2447 fejn is-sottomissjoni tkun indirizzata lill-Istat Membru li jopera l-interfaċċa nazzjonali tan-negozjanti.
2. Fir-rigward ta' sottomissjonijiet, emendi, invalidazzjoni, proċessar, ħżin tad-dettalji tad-dikjarazzjonijiet fil-qosor tad-dhul u notifiki tal-wasla, kif ukoll skambju tal-informazzjoni bejn l-awtoritajiet doganali u l-operaturi ekonomiċi u persuni oħrajn, l-operaturi ekonomiċi u persuni oħrajn jistgħu jagħżlu li jużaw l-interfaċċa nazzjonali tan-negozjanti, meta tkun inholqot, jew l-interfaċċa kondiviża tan-negozjant.
3. L-interfaċċa nazzjonali tan-negozjanti, meta tkun inholqot, għandha tinteropera mar-repożitorju komuni tal-ICS2.
4. Meta Stat Membru johlq interfaċċa nazzjonali tan-negozjanti, huwa għandu jinforma lill-Kummissjoni dwar dan.

Artikolu 49

Sistema Nazzjonali ta' Dhul

1. Sistema nazzjonali ta' dhul għandha tintuża mill-awtorità doganali tal-Istat Membru rilevanti għall-finijiet li ġejjin:
 - (a) l-iskambju ta' dettalji ta' dikjarazzjoni fil-qosor tad-dhul meħuda mid-dikjarazzjonijiet imsemmija fl-Artikolu 130 tal-Kodiċi;

- (b) l-iskambju ta' informazzjoni u notifiċi mar-repożitorju komuni tal-ICS2 għal informazzjoni dwar il-wasla ta' bastiment li jbahhar jew ta' inġenju tal-ajru;
- (c) l-iskambju ta' informazzjoni dwar il-preżentazzjoni tal-merkanzija;
- (d) l-ipproċessar ta' talbiet għall-analiżi tar-riskju, l-iskambju u l-ipproċessar ta' informazzjoni dwar ir-riżultati tal-analiżi tar-riskju, tar-rakkomandazzjonijiet ta' kontroll, tad-deċiżjonijiet ta' kontroll u tar-riżultati ta' kontroll.

Għandu jintuża wkoll fil-każijiet fejn awtorità doganali titlob aktar informazzjoni mingħand l-operaturi ekonomiċi u mingħand persuni oħra u tirċievi l-informazzjoni mingħandhom.

- 2. Is-sistema ta' dhul nazzjonali għandha tinteropera mar-repożitorju komuni tal-ICS2.
- 3. Is-sistema ta' dhul nazzjonali għandha tinteropera ma' sistemi żviluppati fil-livell nazzjonali sabiex tiġi rkuprata l-informazzjoni msemmija fil-paragrafu 1.

KAPITOLU IX

SISTEMA AWTOMATIZZATA TAL-ESPORTAZZJONI

Artikolu 50

Objettiv u struttura tal-AES

- 1. Is-sistema decentralizzata tal-AES għandha tippermetti l-komunikazzjoni bejn l-awtoritajiet doganali tal-Istati Membri, u bejn l-awtoritajiet doganali tal-Istati Membri u l-operaturi ekonomiċi u persuni oħrajn għall-finijiet ta' sottomissjoni u pproċessar ta' dikjarazzjonijiet ta' esportazzjoni u ta' riesportazzjoni meta l-merkanzija tinħareġ 'il barra mit-territorju doganali tal-Unjoni. L-AES tista' tippermetti wkoll komunikazzjoni bejn l-awtoritajiet doganali tal-Istati Membri għall-finijiet tat-trażmissjoni tad-dettalji tad-dikjarazzjonijiet fil-qosor tal-ħruġ fis-sitwazzjonijiet imsemmija fit-tieni subparagrafu tal-Artikolu 271(1) tal-Kodiċi.
- 2. L-AES għandha tikkonsisti mill-komponenti komuni li ġejjin:
 - (a) network ta' komunikazzjoni komuni;
 - (b) servizzi ċentrali.
- 3. L-Istati Membri għandhom johlqu l-komponenti nazzjonali li ġejjin:
 - (a) portal tan-negozjanti nazzjonali;
 - (b) sistema nazzjonali tal-esportazzjoni ("AES nazzjonali");
 - (c) interfaċċa komuni bejn l-AES u l-NCTS fil-livell nazzjonali;
 - (d) interfaċċa komuni bejn l-AES u s-Sistema Kompjuterizzata tal-Movimenti u tal-Kontrolli (EMCS) fil-livell nazzjonali.

Artikolu 51

Użu tal-AES

L-AES għandha tintuża għall-finijiet li ġejjin fejn il-merkanzija tinħareġ mit-territorju doganali tal-Unjoni jew tiġi mċaqilqa lejn jew 'il barra minn territorji fiskali speċjali biex:

- (a) tiġi żgurata l-implimentazzjoni tal-formalitajiet fl-esportazzjoni u tal-ħruġ stabbiliti mill-Kodiċi;
- (b) jiġu ppreżentati u pproċessati d-dikjarazzjonijiet ta' esportazzjoni u ta' riesportazzjoni;
- (c) jiġu ġestiti l-iskambji tal-messaġġi bejn l-uffiċċju doganali ta' esportazzjoni u l-uffiċċju doganali tal-ħruġ u, fil-każ ta' Żdoganar Ċentralizzat fl-Esportazzjoni, bejn l-uffiċċju doganali ta' superviżjoni u l-uffiċċju doganali ta' preżentazzjoni;
- (d) jiġu ġestiti skambji ta' messaġġi bejn l-uffiċċju doganali tal-preżentazzjoni u l-uffiċċju doganali tal-ħruġ fis-sitwazzjonijiet imsemmija fit-tieni subparagrafu tal-Artikolu 271(1) tal-Kodiċi.

Artikolu 52

Awtentikazzjoni u aċċess għall-AES

- 1. L-operaturi ekonomiċi u persuni oħrajn għandu jkollhom aċċess biss għall-AES nazzjonali permezz tal-portal nazzjonali tan-negozjanti. L-awtentikazzjoni u l-verifika tal-aċċess għandha tiġi ddeterminata mill-Istati Membri.

2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-sistema tal-AES għandhom isiru billi jintużaw is-servizzi tan-network ipprovduti mill-Kummissjoni.

3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-sistema tal-AES għandhom isiru bl-użu tal-UUM&DS jew is-servizzi tan-network ipprovduti mill-Kummissjoni.

Artikolu 53

Network komuni ta' komunikazzjoni tal-AES

1. In-network komuni ta' komunikazzjoni għandu jiżgura l-komunikazzjoni elettronika bejn l-AES nazzjonali tal-Istati Membri.

2. L-awtoritajiet doganali tal-Istati Membri għandhom jużaw in-network komuni ta' komunikazzjoni għall-iskambju ta' informazzjoni kif imsemmi fil-punt (c) u (d) tal-Artikolu 51.

Artikolu 54

Portal tan-negozjanti nazzjonali

1. Il-portal tan-negozjanti nazzjonali għandu jippermetti l-iskambju ta' informazzjoni bejn l-operaturi ekonomiċi jew persuni oħrajn, u l-AES nazzjonali tal-awtorità doganali tal-Istati Membri.

2. Il-portal tan-negozjanti nazzjonali għandu jopera mal-AES nazzjonali.

Artikolu 55

Sistema Nazzjonali tal-Esportazzjoni

1. L-AES nazzjonali tinteropera mal-portal tan-negozjanti nazzjonali u għandha tintuża mill-awtorità doganali tal-Istati Membri biex tipproċessa d-dikjarazzjonijiet tal-esportazzjoni u tar-riesportazzjoni.

2. L-ASEs nazzjonali tal-Istati Membri għandhom jikkomunikaw ma' xulxin b'mod elettroniku permezz tan-network komuni ta' komunikazzjoni u għandhom jipproċessaw l-informazzjoni dwar l-esportazzjoni u l-hruġ li jirċievu minn Stati Membri oħra.

3. L-Istati Membri għandhom jipprovdu u jżommu interfaċċa fil-livell nazzjonali bejn l-AES nazzjonali tagħhom u l-EMCS għall-finijiet tal-Artikolu 280 tal-Kodiċi u l-Artikoli 21 u 25 tad-Direttiva tal-Kunsill (UE) 2020/262 ^(*).

4. L-Istati Membri għandhom jipprovdu u jżommu interfaċċa fil-livell nazzjonali bejn l-AES nazzjonali tagħhom u l-NCTS għall-finijiet tal-Artikolu 280 tal-Kodiċi, l-Artikolu 329(5), (6) u l-Artikolu 333(2)(b) u (c) tar-Regolament ta' Implimentazzjoni (UE) 2015/2447.

Artikolu 56

Tranżizzjoni tal-IT

1. Matul il-perjodu ta' użu kif definit fid-Deciżjoni ta' Implimentazzjoni (UE) 2019/2151, il-Kummissjoni għandha tipprovdi lill-Istati Membri b'komponenti komuni addizzjonali, bir-regoli tranżizzjonali u bil-mekkaniżmi ta' appoġġ biex jiġi stabbilit ambjent operattiv fejn l-Istati Membri li jkunu għandhom ma bdewx jużaw is-sistema l-ġdida jkunu jistgħu jkomplu jinteroperaw fuq bażi temporanja mal-Istati Membri li diġà jkunu bdew jużaw is-sistema l-ġdida.

2. Il-Kummissjoni għandha toffri komponent komuni fil-forma ta' konvertur ċentrali għall-iskambju ta' messaġġi fuq in-network komuni ta' komunikazzjoni. Stat Membru jista' jiddeciedi li jimplimenta dan fil-livell nazzjonali.

3. F'każ ta' konnettività gradwali tal-operaturi ekonomiċi u persuni oħra, Stat Membru jista' joffri konvertur nazzjonali għall-iskambju ta' messaġġi bejn l-operatur ekonomiku u persuni oħrajn, u l-awtorità doganali.

^(*) Id-Direttiva tal-Kunsill (UE) 2020/262 tad-19 ta' Diċembru 2019 li tistabbli l-arranġamenti ġenerali għad-dazju tas-sisa (ĠU L 58, 27.2.2020, p. 4).

4. Il-Kummissjoni, f'kollaborazzjoni mal-Istati Membri, għandha tfassal ir-regoli tekniċi li għandhom jiġu applikati matul il-perjodu ta' tranżizzjoni u li huma ta' natura kummerċjali u teknika biex jippermettu l-immappjar u l-interoperabbiltà bejn ir-rekwiżiti tal-iskambju tal-informazzjoni definiti fir-Regolament Delegat tal-Kummissjoni (UE) 2016/341 ⁽⁹⁾ u fir-Regolament Delegat (UE) 2015/2446 flimkien mar-Regolament ta' Implimentazzjoni (UE) 2015/2447.

KAPITOLU X

SISTEMA TA' TRANŻITU KOMPJUTERIZZATA ĠDIDA

Artikolu 57

Objettiv u struttura tal-NCTS

1. L-NCTS tas-sistema decentralizzata għandha tippermetti l-komunikazzjoni bejn l-awtoritajiet doganali tal-Istati Membri, u bejn l-awtoritajiet doganali tal-Istati Membri u l-operaturi ekonomiċi u persuni oħra, għall-finijiet tal-preżentazzjoni u tal-ipproċessar tad-dikjarazzjoni doganali u tan-notifika meta l-merkanzija titqiegħed taħt il-proċedura ta' tranżitu.
2. L-NCTS għandha tikkonsisti mill-komponenti komuni li ġejjin:
 - (a) network ta' komunikazzjoni komuni;
 - (b) servizzi ċentrali.
3. L-Istati Membri għandhom johlqu l-komponenti nazzjonali li ġejjin:
 - (a) portal tan-negozjanti nazzjonali;
 - (b) sistema nazzjonali ta' tranżitu ("NCTS nazzjonal");
 - (c) interfaċċa komuni bejn l-NCTS u l-AES fil-livell nazzjonali.

Artikolu 58

Użu tal-NCTS

L-NCTS għandha tintuża għall-finijiet li ġejjin meta l-merkanzija tiġi mċaqilqa taħt proċedura ta' tranżitu:

- (a) li tiżgura l-formalitajiet ta' tranżitu determinati mill-Kodiċi;
- (b) li tiżgura l-formalitajiet tal-Konvenzjoni dwar Proċedura Komuni ta' Tranżitu ⁽¹⁰⁾;
- (c) li tippreżenta u tipproċessa dikjarazzjonijiet ta' tranżitu;
- (d) li tippreżenta dikjarazzjoni ta' tranżitu li jkun fiha d-dettalji meħtieġa għall-analiżi tar-riskju għal finijiet ta' sigurtà u sikurezza skont l-Artikolu 263(4) tal-Kodiċi;
- (e) li tippreżenta dikjarazzjoni ta' tranżitu minflok dikjarazzjoni fil-qosor tad-dhul kif imsemmi fl-Artikolu 130(1) tal-Kodiċi.

Artikolu 59

Awtentikazzjoni u aċċess għall-NCTS

1. L-operaturi ekonomiċi għandhom aċċess biss għas-sistema nazzjonali ta' tranżitu permezz ta' portal tan-negozjanti nazzjonali. L-awtentikazzjoni u l-verifika tal-aċċess għandha tiġi ddeterminata mill-Istati Membri.
2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tal-NCTS għandhom isiru bl-użu tas-servizzi tan-network ipprovduti mill-Kummissjoni.
3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tal-NCTS għandhom isiru bl-użu tal-UUM&DS jew tas-servizzi tan-network ipprovduti mill-Kummissjoni.

⁽⁹⁾ Ir-Regolament Delegat tal-Kummissjoni (UE) 2016/341 tas-17 ta' Diċembru 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli tranżizzjonali għal ċerti dispożizzjonijiet tal-Kodiċi Doganali tal-Unjoni fejn is-sistemi rilevanti għadhom ma sarux operazzjonali u li jemenda r-Regolament Delegat (UE) 2015/2446 (ĠU L 69, 15.3.2016, p. 1).

⁽¹⁰⁾ ĠU L 226, 13.8.1987, p. 2

*Artikolu 60***Network komuni ta' komunikazzjoni tal-NCTS**

1. In-network komuni ta' komunikazzjoni għandu jiżgura l-komunikazzjoni elettronika bejn l-NCTS nazzjonali ta' Stati Membri u Partijiet Kontraenti tal-Konvenzjoni dwar Proċedura Komuni ta' Tranzitu.
2. L-awtoritajiet doganali tal-Istati Membri għandhom jużaw in-network komuni ta' komunikazzjoni għall-iskambju ta' informazzjoni relatata mal-formalitajiet ta' tranżitu.

*Artikolu 61***Portal tan-negozjanti nazzjonali**

1. Il-portal tan-negozjanti nazzjonali għandu jippermetti l-iskambju ta' informazzjoni bejn l-operaturi ekonomiċi u persuni oħra, u l-NCTS nazzjonali tal-awtoritajiet doganali tal-Istati Membri.
2. Il-portal tan-negozjanti nazzjonali għandu jopera mal-NCTS nazzjonali.

*Artikolu 62***Sistema Nazzjonali ta' Tranzitu**

1. L-NCTS nazzjonali għandha tinteropera mal-portal tan-negozjanti nazzjonali u għandha tintuża mill-awtorità doganali tal-Istat Membru jew mill-pajjiż tal-Konvenzjoni Komuni ta' Tranzitu biex jipprezentaw u jipproċessaw id-dikjarazzjoni ta' tranżitu.
2. L-NCTS nazzjonali għandha tikkomunika b'mod elettroniku permezz tan-network komuni ta' komunikazzjoni mal-applikazzjonijiet nazzjonali kollha ta' tranżitu tal-Istati Membri u l-Partijiet Kontraenti għall-Konvenzjoni dwar Proċedura Komuni ta' Tranzitu u għandha tipproċessa l-informazzjoni dwar tranżitu li tasal minn Stati Membri oħra u minn Partijiet Kontraenti tal-Konvenzjoni dwar Proċedura Komuni ta' Tranzitu.
3. L-Istati Membri għandhom jipprovdu u jżommu interfaċċa bejn is-sistemi nazzjonali tal-NCTS u l-AES tagħhom għall-finijiet tal-Artikolu 329(5) u (6) tar-Regolament ta' Implimentazzjoni (UE) 2015/2447.

*Artikolu 63***Tranżizzjoni tal-IT**

1. Matul il-perjodu ta' tranżizzjoni kif definit fid-Deciżjoni ta' Implimentazzjoni (UE) 2019/2151, il-Kummissjoni għandha tipprovdi lill-Istati Membri b'komponenti komuni addizzjonali, bir-regoli tranżitorji u bil-mekkanizmi ta' appoġġ biex jiġi stabbilit ambjent operattiv fejn l-Istati Membri li jkunu għadhom ma bdewx jużaw is-sistema l-għdida jkunu jistgħu jkomplu fuq bażi temporanja jinteroperaw mal-Istati Membri li diġà jkunu bdew jużaw is-sistema l-għdida.
2. Il-Kummissjoni għandha toffri komponent komuni fil-forma ta' konvertur ċentrali għall-iskambju ta' messaġġi fuq in-network komuni ta' komunikazzjoni. Stat Membru jista' jiddeciedi li jimplimenta dan fil-livell nazzjonali.
3. F'każ ta' konnettività gradwali tal-operaturi ekonomiċi u persuni oħra, Stat Membru jista' joffri konvertur nazzjonali għall-iskambju ta' messaġġi bejn l-operatur ekonomiku u persuni oħrajn, u l-awtorità doganali.
4. Il-Kummissjoni, f'kollaborazzjoni mal-Istati Membri, għandha tfassal ir-regoli tekniċi li għandhom jiġu applikati matul il-perjodu ta' tranżizzjoni u li huma ta' natura kummerċjali u teknika biex jippermettu l-immappjar u l-interoperabbiltà bejn ir-rekwiżiti l-antiki tal-iskambju tal-informazzjoni (kif definiti fir-Regolament Delegat (UE) 2016/341) u r-rekwiżiti l-godda tal-iskambju tal-informazzjoni (jiġifieri kif definit fir-Regolament Delegat (UE) 2015/2446 u flimkien mar-Regolament ta' Implimentazzjoni (UE) 2015/2447).

KAPITOLU XI

SISTEMA TA' PROĊEDURI SPEĊJALI TAL-INF

Artikolu 64

Obbiettiv u struttura tas-sistema tal-INF SP

1. Is-sistema tal-INF SP għandha tippermetti l-komunikazzjoni bejn l-awtoritajiet doganali tal-Istati Membri u l-operaturi ekonomiċi u persuni oħrajn għall-iskop tal-hruġ u l-immaniġġjar tad-*data* tal-INF fil-qasam tal-Proċeduri Speċjali.
2. Is-sistema tal-INF SP għandha tikkonsisti mill-komponenti komuni li ġejjin:
 - (a) Portal tan-Negozjanti Speċifiku tal-UE għall-INF;
 - (b) sistema tal-INF ċentrali.

Artikolu 65

L-użu tas-sistema tal-INF SP

1. L-INF SP għandha tintuża biex l-operaturi ekonomiċi u persuni oħrajn jissottomettu t-talbiet tal-INF u jsegwu l-istatus tagħhom u għall-awtoritajiet doganali tal-Istati Membri biex jipproċessaw talbiet bħal dawn u jiġġestixxu l-INFs.
2. L-INF SP għandha tippermetti l-holqien ta' INF mill-awtoritajiet doganali tal-Istati Membri u komunikazzjoni bejn l-awtoritajiet doganali tal-Istati Membri fejn meħtieġ.
3. L-INF SP għandha tippermetti l-kalkolu tal-ammont tad-dazji fuq l-importazzjoni li għandu jsir skont l-Artikolu 86(3) tal-Kodiċi.

Artikolu 66

Awtentikazzjoni u aċċess għas-sistema tal-INF SP ċentrali

1. L-awtentikazzjoni u l-verifika tal-aċċess tal-operaturi ekonomiċi u persuni oħrajn għall-finijiet ta' aċċess għall-komponenti komuni tas-sistema tal-INF SP għandha ssir billi tintuża s-sistema tal-UUM&DS.

Biex ir-rappreżentanti doganali jkunu awtentikati u jkunu jistgħu jaċċessaw il-komponenti komuni tas-sistema tal-INF SP, l-ghoti tas-setgħa tagħhom biex jaġixxu f'dik il-kapaċità għandu jkun irregistrat fis-sistema tal-UUM&DS jew f'sistema ta' ġestjoni tal-identità u tal-aċċess stabbilita minn Stat Membru skont l-Artikolu 20.

2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-sistema tal-INF SP għandha ssir billi jintużaw is-servizzi tan-network ipprovduti mill-Kummissjoni.
3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-sistema tal-INF SP għandha ssir billi tintuża s-sistema tal-UUM&DS jew billi jintużaw is-servizzi tan-network ipprovduti mill-Kummissjoni.

Artikolu 67

Portal tan-Negozjanti Speċifiku tal-UE għall-INF

1. Il-Portal tan-Negozjonati Doganali tal-UE għandu jipprovdi aċċess għall-Portal tan-Negozjanti Speċifiku tal-UE għall-INF kif imsemmi fl-Artikolu 6, fejn il-Portal tan-Negozjanti Speċifiku tal-UE għandu jkun punt ta' dħul għas-sistema tal-INF SP għall-operaturi ekonomiċi u persuni oħra.
2. Il-Portal tan-Negozjanti Speċifiku tal-UE għall-INF għandu jinteropera mas-sistema tal-INF SP ċentrali.

Artikolu 68

Sistema ċentrali INF SP

1. Is-sistema ċentrali tal-INF SP għandha tintuża mill-awtoritajiet doganali tal-Istati Membri biex jiskambjaw u jaħżnu l-informazzjoni li tappartjeni għall-INFs sottomessi.
2. Is-sistema ċentrali tal-INF SP għandha tinteropera mal-Portal tan-Negozjanti Speċifiku tal-UE għall-INF.

KAPITOLU XII

SISTEMA TA' ĠESTJONI TAR-RISKJI DOGANALI

Artikolu 69

Objettiv u struttura tas-CRMS

1. Is-CRMS għandha tippermetti l-komunikazzjoni, il-ħżin u l-iskambju tal-informazzjoni dwar ir-riskju bejn l-Istati Membri u bejn l-Istati Membri u l-Kummissjoni biex tiġi appoġġata l-implimentazzjoni tal-qafas komuni ta' ġestjoni tar-riskju.
2. Fejn mahluq, jista' jintuża servizz web għas-sistemi nazzjonali, li jippermetti l-iskambju tad-*data* mas-sistemi nazzjonali permezz ta' interfaċċa tal-web. Is-CRMS għandha tinteropera mal-komponenti komuni tal-ICS2.

Artikolu 70

Użu tas-CRMS

1. Is-CRMS għandha tintuża għall-finijiet li ġejjin skont l-Artikolu 46(3) u 46(5) tal-Kodiċi:
 - (a) għall-iskambju ta' informazzjoni dwar ir-riskju bejn l-Istati Membri u bejn l-Istati Membri u l-Kummissjoni kif imsemmi fl-Artikolu 46(5) tal-Kodiċi u fl-Artikolu 36(1) tar-Regolament ta' Implimentazzjoni (UE) 2015/2447 u l-ħżin u l-ipproċessar ta' din l-informazzjoni;
 - (b) għall-komunikazzjoni bejn l-Istati Membri u bejn l-Istati Membri u l-Kummissjoni tal-informazzjoni relatata mal-implimentazzjoni tal-kriterji komuni tar-riskju, l-azzjonijiet ta' kontroll prijoritarji, il-ġestjoni tal-kriżijiet kif imsemmi fl-Artikolu 36(2) tar-Regolament ta' Implimentazzjoni (UE) 2015/2447 u s-sottomissjoni, l-ipproċessar u l-ħżin ta' dik l-informazzjoni inkluż l-iskambju ta' informazzjoni relatata mar-riskju u l-analiżi tar-riżultati ta' dawk l-azzjonijiet;
 - (c) biex tippermetti lill-Istati Membri u lill-Kummissjoni jirkupraw mis-sistema b'mod elettroniku, rapporti tal-analiżi tar-riskju dwar ir-riskji eżistenti u x-xejriet godda biex jikkontribwixxu għall-qafas komuni ta' ġestjoni tar-riskju u għas-sistema nazzjonali ta' ġestjoni tar-riskju.
2. Meta t-trasferiment tad-*data* mis-CRMS lil sistemi nazzjonali u minn sistemi nazzjonali lis-CRMS jista' jkun awtomatizzat, is-sistemi nazzjonali għandhom jiġu adattati biex jużaw is-servizz web tas-CRMS.

Artikolu 71

Awtentikazzjoni u aċċess għas-CRMS

1. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-CRMS għandhom isiru bl-użu tas-servizzi tan-network ipprovduti mill-Kummissjoni.
2. L-awtentikazzjoni u l-verifika tal-aċċess tal-persunal tal-Kummissjoni għall-finijiet ta' aċċess għall-komponenti komuni tas-CRMS għandhom isiru bl-użu tas-sistema tal-UUM&DS jew tas-servizzi tan-network ipprovduti mill-Kummissjoni.

Artikolu 72

Komponent komuni tas-CRMS

1. Is-CRMS għandha tipprovdi formoli ta' informazzjoni dwar ir-riskju u formoli ta' feedback dwar l-analiżi tar-riskju u r-riżultati tal-kontroll li għandhom jimtlew online fis-sistema, jiġu pproċessati għar-rapportar u mahżuna fis-sistema. L-utenti awtorizzati għandhom ikunu jistgħu jirkupraw il-formoli u jużawhom għal finijiet ta' ġestjoni u kontroll tar-riskji nazzjonali.
2. Is-CRMS għandha tipprovdi għal mekkaniżmi ta' komunikazzjoni li jippermettu lill-utenti (indivduwalment jew bħala parti minn unità organizzazzjonali) li jipprovdu u jiskambjaw informazzjoni dwar ir-riskju, li jirrispondu għal talbiet speċifiċi minn utenti oħrajn u li jipprovdu lill-Kummissjoni b'fatti u b'analiżi tar-riżultati tal-azzjonijiet tagħhom matul l-implimentazzjoni tal-kriterji komuni tar-riskju, bl-azzjonijiet ta' kontroll prijoritarji u bil-ġestjoni tal-kriżijiet.

3. Is-CRMS għandha tipprovdi għal għodod li jippermettu l-analiżi u l-aggregazzjoni tad-*data* minn formoli ta' informazzjoni dwar ir-riskju mahżuna fis-sistemi.
4. Is-CRMS għandha tipprovdi għal pjattaforma fejn għandha tinhażen l-informazzjoni, li tinkludi gwidi, informazzjoni u *data* ta' teknoloġija ta' skoperta u links għal bażi tad-*data* oħra, rilevanti għall-ġestjoni tar-riskju u l-kontrolli u din għandha titpoġġa għad-dispożizzjoni tal-utenti awtorizzati għal skopijiet ta' ġestjoni u kontroll tar-riskju.

KAPITOLU XIII

ŻDOGANAR ĊENTRALIZZAT GĦALL-IMPORTAZZJONI

Artikolu 73

Objettiv u struttura tas-CCI

1. Is-CCI tas-sistema deċentralizzata għandha tippermetti l-komunikazzjoni bejn l-awtoritajiet doganali tal-Istati Membri, u bejn l-awtoritajiet doganali tal-Istati Membri u l-operaturi ekonomiċi għall-finijiet tal-preżentazzjoni u tal-ipproċessar ta' dikjarazzjonijiet doganali fil-kuntest tal-iżdoganar ċentralizzat għall-importazzjoni fejn ikun hemm involut aktar minn Stat Membru wieħed.
2. Is-CCI għandha tikkonsisti mill-komponenti komuni li ġejjin:
 - (a) network ta' komunikazzjoni komuni;
 - (b) servizzi ċentrali.
3. L-Istati Membri għandhom jiżguraw li s-sistemi ta' importazzjoni nazzjonali tagħhom jikkomunikaw permezz tan-network komuni ta' komunikazzjoni għas-CCI mas-sistemi ta' importazzjoni nazzjonali tal-Istati Membri l-oħrajn u li jinkludi, tal-inqas, il-komponenti nazzjonali li ġejjin:
 - (a) portal tan-negozjanti nazzjonali;
 - (b) applikazzjoni nazzjonali għas-CCI;
 - (c) interfaċċa mal-EMCS/Sistema għall-Iskambju ta' *Data* dwar id-Dazji tas-Sisa fil-livell nazzjonali.

Artikolu 74

Użu tas-CCI

Is-Sistema tas-CCI għandha tintuża għall-finijiet li ġejjin:

- (a) biex tiżgura l-formalitajiet tar-rilaxx ċentralizzat għall-importazzjoni stabbiliti fil-Kodiċi, meta jkun involut aktar minn Stat Membru wieħed;
- (b) għall-preżentazzjoni u għall-ipproċessar tad-dikjarazzjonijiet doganali standard skont ir-rilaxx ċentralizzat għall-importazzjoni;
- (c) għall-preżentazzjoni u għall-ipproċessar tad-dikjarazzjonijiet doganali simplifikati u dikjarazzjonijiet supplimentari rispettivi skont ir-rilaxx ċentralizzat għall-importazzjoni;
- (d) għall-preżentazzjoni u għall-ipproċessar tad-dikjarazzjonijiet doganali rispettivi u n-notifiki ta' preżentazzjoni pprovduti fl-awtorizzazzjoni għad-dhul fir-rekords tad-dikjarant skont ir-rilaxx ċentralizzat għall-importazzjoni.

Artikolu 75

Awtentikazzjoni u aċċess għas-CCI

1. L-operaturi ekonomiċi għandu jkollhom aċċess biss għas-sistemi ta' importazzjoni nazzjonali permezz ta' portal tan-negozjanti nazzjonali żviluppat mill-Istati Membri. L-awtentikazzjoni u l-verifika tal-aċċess għandha tiġi ddeterminata mill-Istati Membri.
2. L-awtentikazzjoni u l-verifika tal-aċċess tal-awtoritajiet doganali tal-Istati Membri għall-finijiet tal-aċċess għall-komponenti komuni tas-sistema CCI għandhom isiru billi jintużaw is-servizzi tan-network ipprovduti mill-Kummissjoni.
3. L-awtentikazzjoni u l-verifika tal-aċċess tal-persunal tal-Kummissjoni għall-finijiet tal-aċċess għall-komponenti komuni tas-sistema CCI għandhom isiru bl-użu tal-UUM&DS jew tas-servizzi tan-network ipprovduti mill-Kummissjoni.

*Artikolu 76***Network komuni ta' komunikazzjoni tas-CCI**

1. In-network komuni ta' komunikazzjoni għandu jiżgura l-komunikazzjoni elettronika bejn l-applikazzjonijiet tas-CCI nazzjonali tal-Istati Membri.
2. L-awtoritajiet doganali tal-Istati Membri għandhom jużaw in-network komuni ta' komunikazzjoni għall-iskambju ta' informazzjoni rilevanti għall-formalitajiet tal-importazzjoni relatati mas-CCI.

*Artikolu 77***Portal tan-negozjanti nazzjonali**

1. Il-portal tan-negozjanti nazzjonali għandu jippermetti l-iskambju ta' informazzjoni bejn l-operaturi ekonomiċi u s-sistemi nazzjonali tal-importazzjoni tal-awtoritajiet doganali tal-Istati Membri.
2. Il-portal tan-negozjanti nazzjonali għandu jinteropera mal-applikazzjonijiet tas-CCI nazzjonali.

*Artikolu 78***Sistema Nazzjonali tas-CCI**

1. Is-sistema nazzjonali tas-CCI għandha tintuża mill-awtorità doganali tal-Istat Membru li jkun holoqha għall-finijiet tal-ipproċessar tad-dikjarazzjonijiet doganali skont is-CCI.
2. Is-sistemi nazzjonali tas-CCI tal-Istati Membri għandhom jikkomunikaw ma' xulxin b'mod elettroniku permezz tad-dominju komuni u għandhom jipproċessaw l-informazzjoni dwar l-importazzjoni li jirċievu minn Stati Membri oħrajn.

KAPITOLU XIV

IL-FUNZJONAMENT TAS-SISTEMI ELETTRONIČI U T-TAĦRIĠ FL-UŻU TAGĦHOM*Artikolu 79***L-iżvilupp, l-ittestjar, it-tnedija u l-ġestjoni tas-sistemi elettronici**

1. Il-komponenti komuni għandhom jiġu żviluppati, ittestjati, użati u ġestiti mill-Kummissjoni, u fejn meħtieġ jistgħu jiġu ttestjati mill-Istati Membri. Il-komponenti nazzjonali għandhom jiġu żviluppati, ittestjati, użati u ġestiti mill-Istati Membri.
2. L-Istati Membri għandhom jiżguraw li l-komponenti nazzjonali jinteroperaw mal-komponenti komuni.
3. Il-Kummissjoni għandha tfassal u żżomm l-ispeċifikazzjonijiet komuni għas-sistemi decentralizzati f'kooperazzjoni mill-qrib mal-Istati Membri.
4. L-Istati Membri għandhom jiżviluppaw, joperaw u jżommu interfaċċi biex jipprovdu l-funzjonalità tas-sistemi decentralizzati meħtieġa għall-iskambji tal-informazzjoni mal-operaturi ekonomiċi u ma' persuni oħrajn permezz ta' komponenti u interfaċċi nazzjonali, u ma' Stati Membri oħrajn permezz ta' komponenti komuni.

*Artikolu 80***Manutenzjoni tas-sistemi elettronici u l-bidliet fihom**

1. Il-Kummissjoni għandha ttwettaq il-manutenzjoni tal-komponenti komuni u l-Istati Membri għandhom iwettqu l-manutenzjoni tal-komponenti nazzjonali tagħhom.
2. Il-Kummissjoni u l-Istati Membri għandhom jiżguraw thaddim mingħajr interruzzjoni tas-sistemi elettronici.
3. Il-Kummissjoni tista' tibdel il-komponenti komuni tas-sistemi elettronici biex tikkoreġi l-ħsarat, biex iżżid funzjonalitajiet godda jew biex tibdel daww eżistenti.
4. Il-Kummissjoni għandha tinforma lill-Istati Membri bil-bidliet u bl-aġġornamenti tal-komponenti komuni.

5. L-Istati Membri għandhom jinfurmaw lill-Kummissjoni bil-bidliet u bl-aġġornamenti tal-komponenti nazzjonali li jista' jkollhom riperkussjonijiet fuq il-funzjonament tal-komponenti komuni.
6. Il-Kummissjoni u l-Istati Membri għandhom jaġġmlu l-informazzjoni dwar il-bidliet u l-aġġornamenti fis-sistemi elettronici disponibbli pubblikament skont il-paragrafi 4 u 5.

Artikolu 81

Hsara temporanja fis-sistemi elettronici

1. Fil-każ ta' hsara temporanja fis-sistemi elettronici kif imsemmi fl-Artikolu 6(3)(b) tal-Kodiċi, l-operaturi ekonomiċi u persuni oħrajn għandhom jissottomettu l-informazzjoni għat-tweqqif tal-formalitajiet ikkonċernati bil-mezzi determinati mill-Istati Membri, inklużi mezzi oħra apparti tekniki elettronici tal-ipproċessar tad-data.
2. L-awtoritajiet doganali tal-Istati Membri għandhom jiżguraw li l-informazzjoni pprezentata skont il-paragrafu 1 tkun disponibbli fis-sistemi elettronici rispettivi fi żmien sebat ijiem minn meta s-sistemi elettronici rispettivi jergġu jsiru disponibbli.
3. Permezz ta' deroga mill-paragrafu 1, fil-każ ta' hsara temporanja fl-ICS2, fl-AES, fis-CRMS jew fis-CCI, għandu japplika l-pjan tal-kontinwità tan-negozju stabbilit mill-Istati Membri u mill-Kummissjoni.
4. Permezz ta' deroga mill-paragrafu 1, fil-każ ta' hsara temporanja fis-sistema tal-NCTS, il-proċedura tal-kontinwità tan-negozju għandha tapplika kif imsemmi fl-Anness 72-04 tar-Regolament ta' Implimentazzjoni (UE) 2015/2447.
5. Il-Kummissjoni u l-Istati Membri għandhom jinfurmaw lil xulxin dwar in-nuqqas ta' disponibbiltà tas-sistemi elettronici li jirriżulta minn hsara temporanja.

Artikolu 82

Appoġġ ta' tahrig dwar l-użu u l-funzjonament tal-komuni komponenti

Il-Kummissjoni għandha tappoġġa lill-Istati Membri fl-użu u fil-funzjonament tal-komponenti komuni tas-sistemi elettronici billi ttipprovi l-materjal xieraq għat-tahrig.

KAPITOLU XV

PROTEZZJONI TAD-DATA, IL-ĠESTJONI TAD-DATA U S-SJEDA U S-SIGURTÀ TAS-SISTEMI ELETTRONICI

Artikolu 83

Protezzjoni tad-data personali

1. Id-data personali rreġistrata fis-sistemi elettronici għandha tiġi pproċessata għall-finijiet tal-implimentazzjoni tal-leġiżlazzjoni doganali wara li jitqiesu l-oġġettivi speċifiċi ta' kull waħda mis-sistemi elettronici kif stabbilit fl-Artikolu 4, l-Artikolu 7(1), l-Artikolu 16(1), l-Artikolu 21(1), l-Artikolu 30, l-Artikolu 35(1), l-Artikolu 42(1), l-Artikolu 50(1), l-Artikolu 57(1), l-Artikolu 64(1), l-Artikolu 69(1), u l-Artikolu 73(1) rispettivament.
2. L-awtorità ta' superviżorja nazzjonali fil-qasam tal-protezzjoni tad-data personali u l-Kontrollur Ewropew għall-Protezzjoni tad-Data għandhom jikkooperaw, f'konformità mal-Artikolu 62 tar-Regolament (UE) 2018/1725, biex jiżguraw superviżjoni kkoordinata tal-ipproċessar tad-data personali rreġistrata fis-sistemi elettronici.

Artikolu 84

Aġġornament tad-data fis-sistemi elettronici

1. L-Istati Membri għandhom jiżguraw li d-data rreġistrata fil-livell nazzjonali tikkorrispondi għad-data rreġistrata fil-komponenti komuni u tinżamm aġġornata.
2. Permezz ta' deroga tal-paragrafu 1, fil-każ tal-ICS2, l-Istati Membri għandhom jiżguraw li d-data li ġejja tikkorrispondi għal u tinżamm aġġornata mad-data fir-repożitorju komuni tal-ICS2:
 - (a) data rreġistrata fil-livell nazzjonali u kkomunikata mis-sistema ta' dhul nazzjonali lir-repożitorju komuni tal-ICS2;
 - (b) data riċevuta mir-repożitorju komuni tal-ICS2 lis-sistema ta' dhul nazzjonali.

Artikolu 85

Limitazzjoni tal-aċċess għad-data u l-ipproċessar tad-data

1. Id-data rreġistrata fil-komponenti komuni tas-sistemi elettronici minn Stat Membru tista' tiġi aċċessata jew ipproċessata minn dak l-Istat Membru. Tista' tiġi aċċessata u pproċessata minn Stat Membru ieħor meta dan tal-aħħar ikun involut fl-ipproċessar ta' applikazzjoni jew fil-ġestjoni ta' deċiżjoni li magħha tkun relatata d-data.
2. Id-data rreġistrata fil-komponenti komuni tas-sistemi elettronici minn operatur ekonomiku jew minn persuna oħra tista' tiġi aċċessata jew ipproċessata minn dak l-operatur ekonomiku jew dik il-persuna. Tista' tiġi aċċessata u pproċessata minn Stat Membru involut fl-ipproċessar ta' applikazzjoni jew fil-ġestjoni ta' deċiżjoni li għaliha tirreferi d-data.
3. Id-data fil-komponent komuni tal-ICS2 li tiġi kkomunikata jew irreġistrata fl-interfaċċa kondiviża tan-negozjanti minn operatur ekonomiku jew minn persuna oħra tista' tiġi aċċessata jew ipproċessata minn dak l-operatur ekonomiku jew dik il-persuna.
4. Id-data rreġistrata fis-sistema ċentrali tal-EBTI minn Stat Membru tista' tiġi pproċessata minn dak l-Istat Membru. Tista' tiġi pproċessata wkoll minn Stat Membru ieħor fejn tkun involuta fl-ipproċessar ta' applikazzjoni li magħha tkun relatata d-data, inkluż permezz ta' konsultazzjoni skont l-Artikolu 26. Tista' tiġi aċċessata mill-Istati Membri kollha f'konformità mal-Artikolu 25(2).
5. Id-data rreġistrata fis-sistema ċentrali tal-EBTI minn operatur ekonomiku jew minn persuna oħra tista' tiġi aċċessata jew ipproċessata minn dak l-operatur ekonomiku jew minn dik il-persuna. Tista' tiġi aċċessata mill-Istati Membri kollha f'konformità mal-Artikolu 25(2).
6. Id-data fl-ICS2 fil-komponenti komuni:
 - (a) ikkomunikata lil Stat Membru minn operatur ekonomiku jew minn persuna oħra permezz ta' interfaċċa kondiviża tan-negozjanti fir-repożitorju komuni tal-ICS2 tista' tiġi aċċessata u pproċessata minn dak l-Istat Membru fir-repożitorju komuni tal-ICS2. Fejn mehtieg, dak l-Istat Membru jista' jaċċessa wkoll din l-informazzjoni rreġistrata fl-interfaċċa kondiviża tan-negozjanti;
 - (b) ikkomunikata lil jew irreġistrata fir-repożitorju komuni tal-ICS2 minn Stat Membru tista' tiġi aċċessata jew ipproċessata minn dak l-Istat Membru;
 - (c) imsemmija fil-punti (a) u (b) ta' hawn fuq tista' tiġi aċċessata u pproċessata wkoll minn Stat Membru ieħor fejn dan tal-aħħar ikun involut fl-analiżi tar-riskju u/jew fil-proċess ta' kontroll li miegħu tkun relatata d-data skont l-Artikolu 186(2)(a), (b) u (d), (5), (7) u (7a) u l-Artikolu 189(3) u (4) tar-Regolament ta' Implimentazzjoni (UE) 2015/2447, bl-eċċezzjoni tad-data rreġistrata fis-sistema mill-awtoritajiet doganali ta' Stati Membri oħra fir-rigward ta' informazzjoni dwar riskji ta' sigurtà u sikurezza kif imsemmi fl-Artikolu 186(2)(a) tar-Regolament ta' Implimentazzjoni (UE) 2015/2447;
 - (d) tista' tiġi pproċessata mill-Kummissjoni f'kooperazzjoni mal-Istati Membri għall-finijiet imsemmija fl-Artikolu 43(2) ta' dan ir-Regolament u fl-Artikolu 182(1)(c) tar-Regolament ta' Implimentazzjoni (UE) 2015/2447. Ir-riżultati ta' pproċessar bħal dan jistgħu jiġu aċċessati mill-Kummissjoni u mill-Istati Membri.
7. Id-data fil-komponent komuni tal-ICS2 li hija rreġistrata fir-repożitorju komuni tal-ICS2 mill-Kummissjoni tista' tiġi aċċessata u pproċessata mill-Kummissjoni u mill-Istati Membri.

Artikolu 86

Sjieda tas-sistema

1. Il-Kummissjoni għandha tkun is-sid tas-sistema tal-komponenti komuni.
2. L-Istati Membri għandhom ikunu s-sidien tas-sistema tal-komponenti nazzjonali.

Artikolu 87

Sigurtà tas-sistema

1. Il-Kummissjoni għandha tiżgura s-sigurtà tal-komponenti komuni. L-Istati Membri għandhom jiżguraw is-sigurtà tal-komponenti nazzjonali.

Għal dawn il-finijiet, il-Kummissjoni u l-Istati Membri għandhom jiehdu, mill-inqas, il-miżuri mehtieġa biex:

 - (a) jipprevjenu lil kwalunkwe persuna mhux awtorizzata milli jkollha aċċess għall-installazzjonijiet użati għall-ipproċessar tad-data;

- (b) jimpedixxu l-ipproċessar ta' *data* u kwalunkwe konsultazzjoni, modifika jew tħassir ta' *data* minn persuni mhux awtorizzati;
 - (c) jidentifikaw kwalunkwe waħda mill-attivitajiet imsemmija fil-punti (a) u (b);
2. Il-Kummissjoni u l-Istati Membri għandhom jinfurmaw lil xulxin bi kwalunkwe attività li tista' tirriżulta fi ksur jew f'suspett ta' ksur tas-sigurtà tas-sistemi elettronici.
3. Il-Kummissjoni u l-Istati Membri għandhom jistabbilixxu pjanijiet ta' sigurtà li jikkonċernaw is-sistemi kollha.

Artikolu 88

Kontrollur u Proċessur għas-sistemi

Għas-sistemi msemmija fl-Artikolu 1 f'dan ir-Regolament u fir-rigward tal-ipproċessar ta' *data* personali:

- (a) l-Istati Membri għandhom jaġixxu bħala kontrolluri kif definit fil-punt 7 tal-Artikolu 4 tar-Regolament (UE) 2016/679 u jikkonformaw mal-obbligi f'dak ir-Regolament,
- (b) il-Kummissjoni għandha taġixxi bħala proċessur kif definit fil-punt 12 tal-Artikolu 3 tar-Regolament (UE) 2018/1725 u għandha tikkonforma mal-obbligi f'dak ir-Regolament,
- (c) permezz ta' deroga mill-punt (b), il-Kummissjoni għandha taġixxi bħala kontrollur kongunt flimkien mal-Istati Membri fl-ICS2, fejn tiġi pproċessata d-*data* għall-monitoraġġ u l-evalwazzjoni tal-implimentazzjoni tal-kriterji u l-istandards komuni dwar ir-riskju tas-sigurtà u s-sikurezza u tal-miżuri ta' kontroll u l-kontroll prijoritarju f'konformità mal-punt d tal-Artikolu 85(6), u fis-CRMS.

KAPITOLU XVI

DISPOŻIZZJONIJIET FINALI

Artikolu 89

Valutazzjoni tas-sistemi elettronici

Il-Kummissjoni u l-Istati Membri għandhom iwettqu valutazzjonijiet tal-komponenti li huma responsabbli għalihom u għandhom b'mod partikolari janalizzaw is-sigurtà u l-integrità tal-komponenti u l-kunfidenzjalità tad-*data* pproċessata f'dawk il-komponenti.

Il-Kummissjoni u l-Istati Membri għandhom jinfurmaw lil xulxin bir-riżultati tal-valutazzjoni.

Artikolu 90

Tħassir

Ir-Regolament ta' Implimentazzjoni (UE) 2019/1026 jithassar. Ir-referenzi għal dak ir-Regolament ta' Implimentazzjoni għandhom jinftehimu bħala referenzi għal dan ir-Regolament.

Artikolu 91

Dhul fis-seħh

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Marzu 2021.

Għall-Kummissjoni
Il-President
Ursula VON DER LEYEN